

# IDEAT GĦAL EWROPA AĦJAR

IL-PARLAMENT EWROPEW  
STRASBURGU 9-11 TA' MEJJU

## RAPPORT EYE2014

Rapport imħejji mill-European Youth Press  
b'osservazzjonijiet tal-Forum Ewropew taż-Żgħażaġh

MT



IL-PARLAMENT EWROPEW



THE EUROPEAN  
YOUTH EVENT





- **Kelmtejn qabel** paġna 03
- **Ideat għal Ewropa aħjar: Ir-Rapport EYE2014** paġna 04



- **I. Il-qgħad fost iż-żgħażaġh** paġna 08
  - **Perspettivi ġodda għal ġenerazzjoni f'diffikultà** – Rapport tal-European Youth Press
  - **Ideat alternattivi** – dak li qed jipproponu l-partecipanti
  - **Impjegji ta' kwalità għal kulhadd:** osservazzjonijiet tal-Forum Ewropew taż-Żgħażaġh



- **II. Rivoluzzjoni diġitali** paġna 18
  - **Il-Futur tal-Internet** – Rapport tal-European Youth Press
  - **Ideat alternattivi** – dak li qed jipproponu l-partecipanti
  - **Tiswir tal-futur tal-internet:** osservazzjonijiet mill-Forum Ewropew taż-Żgħażaġh



- **III. Il-futur tal-Unjoni Ewropea** paġna 28
  - **Il-ġenerazzjoni iktar żagħżuġha tista' ttejbu?** – Rapport tal-European Youth Press
  - **Ideat alternattivi** – dak li qed jipproponu l-partecipanti
  - **Unjoni aktar b'saħħitha u aktar demokratika:** osservazzjonijiet tal-Forum Ewropew taż-Żgħażaġh



- **IV. Sostenibbiltà** paġna 39
  - **Negozju u stil ta' ħajja sostenibbli** – Ir-rapporti tal-European Youth Press
  - **Ideat alternattivi** – dak li qed jipproponu l-partecipanti
  - **Iż-żgħażaġh għandhom iċ-ċavetta għal futur sostenibbli**
    - Osservazzjonijiet tal-Forum Ewropew taż-Żgħażaġh



- **V. Valuri Ewropej** paġna 48
  - **Attur Globali – Attur Ġust?** – Rapport tal-European Youth Press
  - **Ideat alternattivi** – dak li qed jipproponu l-partecipanti
  - **Partecipazzjoni, inkluzjoni u drittijiet taż-żgħażaġh:** osservazzjonijiet tal-Forum Ewropew taż-Żgħażaġh



- **L-ideat tal-lum huma l-azzjonijiet ta' għada: Żgħażaġh għal Ewropa aħjar** paġna 57
- **Fatti u ċifri** paġna 59
- **Links** paġna 60





## Kemtejn minn qabel minn Anni Podimata u Othmar Karas

Viċi Presidenti tas-seba' perijodu leġiżlattiv tal-Parlament Ewropew, responsabbli mill-Komunikazzjoni

L-Avveniment Ewropew taż-Żgħażaġh (EYE 2014) kien mingħajr preċedent. Għall-ewwel darba fl-istorja tiegħu, il-Parlament Ewropew (PE) fetaħ il-bibien għal eluf ta' żgħażaġh mill-kontinent sħiħ u talabhom jipprezentaw l-ideat tagħhom dwar l-Ewropa u l-futur tagħha. B'mod uniku, matul l-EYE ir-rwoli inqalbu ta' taħt fuq: l-MEPs jisimgħu u ż-żgħażaġh imexxu l-logħba. Ir-riżultat tal-avveniment fuq tlett ijiem kien varjetà kbira ta' kontribuzzjonijiet stimolanti li fiċ-ċentru tagħhom għandhom ix-xewqa għall-bidla u l-innovazzjoni. Ninsabu ċerti li dawn l-ideat jistgħu jkunu sors ta' ispirazzjoni għall-MEPs kollha kemm dawk ġodda kif ukoll dawk rieletti. Ninsabu ċerti li dan huwa biss il-bidu ta' djalogo li jhalli l-frott u li dan kien biss l-ewwel EYE li l-Parlament Ewropew organizza – issa jmiss lill-MEPs tal-leġiżlatura l-ġdida biex jieħdu r-riedni u jkomplu d-djalogo maż-żgħażaġh tal-Ewropa.



## Kelmtejn minn qabel minn Klaus Welle

Is-Segretarju Ġenerali tal-Parlament Ewropew

Il-EYE 2014 kien suċċess fenomenali. L-awturi ta' dan ir-rapport, li ġejjin mill-European Youth Press, irnexxielhom b'mod impressjonanti jpoġġu fi ftit kliem il-firxa kbira ta' ideat li ħarġu bihom matul il-weekend tal-EYE il-partecipanti żgħażaġh mill-Ewropa kollha.

Is-suċċess tal-EYE huwa qabel xejn grazzi għat-tmexxija politika tal-Parlament li segwiet din l-inizjattiva, is-servizzi tal-Parlament li żguraw li ssir realtà, l-imsieħba tagħna, in-numru kbir ta' voluntiera u, fuq kollox, il-partecipanti kollha li kkontribwew b'mod entużjast f'kull punt tal-EYE.

Numru impressjonanti ta' partecipanti, meta ġew mistoqsija direttament online, qalu li jemmnu li l-EYE għandha ssir avveniment regolari. It-tmexxija tal-Parlament semgħet din is-sehja u ddeċidiet li tistabbilixxi l-EYE bħala komponent regolari ta' komunikazzjoni miftuħa u kontinwa bejn l-MEPs u ż-żgħażaġh, kif ukoll bħala pjattaforma għaż-żgħażaġh Ewropej.



L-istennija għaċ-cerimonja tal-ftuh tal-EYE

## Ideat għal Ewropa aħjar – Ir-Rapport EYE2014

Ewropa Aħjar? Għaddew kważi 70 sena mit-tmien tat-Tieni Gwerra Dinjija, u l-pajjiżi Ewropej illum igibu ruħhom mhux biss b'rispett u b'sens ta' paci bħala ġirien, imma bnew sistema politika komuni u integrawha fi ħdan is-soċjetajiet tagħhom. Imma llum din il-kisba nagħmluha fatta? X'inhuma l-ideat tal-ġenerazzjoni attwali ta' żgħażaġh Ewropej dwar il-passi li jmiss fil-proġett Ewropej?

L-Avveniment Ewropej taż-Żgħażaġh (EYE), organizzat mill-Parlament Ewropej (PE) f'kooperazzjoni mill-qrib mal-Forum Ewropej taż-Żgħażaġh (YFJ) u disa' shab oħra, sar fi Strasburgu mid-9 sal-11 ta' Mejju 2014. Dan laqqa' aktar minn 5 500 żagħżuġh(a) bejn is-16 u t-30 sena mill-Istati Membri kollha tal-UE u lil hinn biex isibu twegība għal dawn il-mistoqsijiet, jiskambjaw ideat u jiddiskutu l-viżjonijiet tagħhom għal Ewropa aħjar. L-avveniment offra aktar minn 200 attività f'diversi formati, u ppreżenta madwar 500 kelliem, moderatur u faċilitatur, inklużi Membri tal-Parlament Ewropej. L-attivitajiet ittrattaw ħames temi ewlenin; il-Qgħad taż-Żgħażaġh, ir-Rivoluzzjoni Diġitali, il-Futur tal-Unjoni Ewropea, is-Sostenibbiltà u l-Valuri Ewropej.

Id-diversità tal-formati ggarantiet li l-partecipanti, il-kelliema u l-Membri tal-PE setgħu jaħdmu flimkien mingħajr tfixkil u b'mod siewi; kien hemm seduti ta' smiġh, dibattiti, sessjonijiet ta' mistoqsija u twegība, sessjonijiet ta' ħidma u diversi logħbiet ta' rwol li ppermettew lill-partecipanti jkollhom esperjenza tal-modus operandi tal-UE billi hađu r-rwol ta' Membru tal-Parlament Ewropej.

Matul Euroscola special, aktar minn 600 student tal-iskola Ewropea għaddew ġurnata bħala Membru tal-PE, qajmu mistoqsijiet marbuta

mat-tħassib tagħhom għall-futur tal-Ewropa, ħadmu f'kumitati, ħarġu b'diversi proposti li jkopru għadd ta' suġġetti miċ-ċittadinanza attiva għall-enerġija rinnovabbli u l-qgħad taż-żgħażaġh, u vvutaw mhux biss fuq kwistjonijiet sensitivi li jvarjaw mil-lingwi li l-Parlament għandu juża għall-introduzzjoni tal-euro kif wkoll fuq proposti li ressqu huma stess.

Il-formati innovattivi bħal 'Ideas Checks' u 'Ideas Labs' biddlu r-rwoli tradizzjonali li fihom il-politiċi jkellmu lill-udjenzi f'sitwazzjoni li fiha l-persuni li jieħdu d-deċiżjonijiet jisingħu lil partecipanti żgħażaġh fir-rwol ta' persuni li jipprezentaw l-ideat. B'hekk dawn kienu utli biex partikolarment jagħtu liż-żgħażaġh l-opportunità li jikkontribwixxu b'mod effettiv bl-ideat tagħhom.



# Introduzzjoni

## Miż-żgħażaġh għaż-żgħażaġh

Bħala avveniment taż-żgħażaġh, kien ferm importanti li ż-żgħażaġh u l-organizzazzjonijiet tagħhom ikunu fiċ-ċentru tal-ippjanar u l-eżekuzzjoni tal-EYE. Mill-bidu nett, il-Parlament Ewropew issieħeb mal-Forum Ewropew taż-Żgħażaġh, il-pjattaforma għall-organizzazzjonijiet taż-żgħażaġh fl-Ewropa, sabiex jiżgura li ż-żgħażaġh ikunu fil-qalba tal-avveniment.

Il-Forum Ewropew taż-Żgħażaġh ikkontribwixxa biex ikun organizzat b'suċċess il-'YO!Fest' fl-EYE. YO!Fest, li tfisser l-Opinjoni taż-Żgħażaġh ('Youth Opinjon'), hu l-festival politiku annwali miftuħ tal-Forum taż-Żgħażaġh, li jiġbor flimkien dibattiti, sessjonijiet ta' ħidma u attivitajiet b'kunċerti u attivitajiet kulturali u sportivi mingħajr ħlas.

Element integrali tal-EYE, il-YO!Village twaqqaf quddiem il-Parlament u wera li hu possibbli li jkun hemm approċċ differenti għall-impenn politiku. L-organizzazzjonijiet taż-żgħażaġh mill-kontinent kollu, kif ukoll l-organizzazzjonijiet tas-soċjetà ċivili u s-sħab ta' impriżi oħra, taw kontribut għall-YO!Fest billi organizzaw attivitajiet u stands interattivi, filwaqt li ħolqu atmosfera vibranti fil-YO!Village. Kien hemm mużika live, spetakli teatrali u taċ-ċirku flimkien ma' dibattiti ħajja fuq temi li jvarjaw minn kwistjonijiet dwar l-idea li titbaxxa għal 16-il sena l-età minima għall-eżerċizzju tad-dritt tal-vot għal temi dwar diskriminazzjoni multipla u l-impatt tax-xogħol taż-żgħażaġh u tal-koperattivi taż-żgħażaġh. Ittelligħu attivitajiet edukattivi informali f'kull rokna tal-YO!Village u ħajru lil partecipanti u viżitaturi jitgħallmu dwar il-proċessi u l-kampanji Ewropej u jinteraġixxu ma' l-fuq minn 50 organizzazzjoni rappreżentati fl-EYE.

Barra minn hekk, għadd ta' gruppi ta' żgħażaġh li kienu qed jippartecipaw fl-EYE kellhom l-opportunità li jorganizzaw sessjoni ta' ħidma

tagħhom jew saħansitra spetaklu artistiku matul l-avveniment. Dawn is-sessjonijiet ta' ħidma u spetakli artistici taż-żgħażaġh (żfn, kunċerti anki minn gruppi mużikali, reċti teatrali eċċ.) kif ukoll diversi programmi b'elementi aktar ferrieħa matul l-EYE 2014 (bħal attivitajiet ta' loġhob digitali iDance, jew loġhob ieħor bħal Eurocracy u EuroCulture) ipprovdew interazzjoni anqas formali u kreattiva bejn il-partecipanti żgħażaġh matul l-EYE.

## Avveniment miftuħ u inkluziv

Għan importanti tal-EYE 2014 kien il-kuntatt lil hinn mill-partecipanti uffiċjalment registrati tal-EYE, sabiex ikun hemm inkluzjoni u partecipazzjoni l-aktar diversa possibbli matul l-avveniment.

Permezz tal-kunċerti pubbliċi tal-YO!Fest fil-belt ta' Strasburg u ta' Wacken, l-EYE laħaq ferm aktar minn 5 500 partecipant, filwaqt li attira 4 500 persuna lejn il-Parlament Ewropew u l-Forum taż-Żgħażaġh. Il-kunċerti offrew attrazzjoni biex jintlaħqu n-nies lokali fi Strasburg kif ukoll iż-żgħażaġh l-anqas impenjati, u biex ikunu motivati għadd ta' persuni jippartecipaw f'attivitajiet oħra tal-YO!Fest. Bl-istess mod, l-attivitajiet u l-ispettakli relatati tal-EYE li saru fil-belt ta' Strasburg,



Interpretazzjoni bis-sinjali fl-EYE 2014



sieħeb uffċjali tal-EYE, għenu biex iressqu l-avveniment eqreb lejn il-popolazzjoni lokali.

Iż-żgħażaġh, li ma kellhomx l-oportunità li jattendu l-EYE 2014 huma stess, kellhom il-possibbiltà li jsegwu u jipparteċipaw fl-avveniment online. L-EYE kellu preżenza virtwali qawwija; ħafna mid-diskussjonijiet li saru permezz ta' esperti xxandru fuq l-internet, u dan assigura mezzi alternattivi għall-parteċipazzjoni tal-udjenza u ppermetta lil dawk li kienu interessati imma mhux preżenti li jgħaddu mistoqsijiet kif ukoll l-opinjoni tagħhom. Il-mezzi attivi tal-midja soċjali kienu wkoll mod li bih id-diskussjonijiet komplew wara li ntemmu s-sessjonijiet u l-avveniment stess. Websajts u l-midja soċjali ntuzaw qabel, matul u wara l-EYE bħala mezzi biex ikun ittrattat it-tħassib taż-żgħażaġh kif ukoll l-impenn politiku tagħhom, filwaqt li assiguraraw li jinstemgħu l-opinjonijiet tagħhom u tkun faċilitata l-interazzjoni, mhux biss bejn il-pari, imma wkoll mal-mexxejja Ewropej. Matul tlitt ijiem, il-hashtags #EYE2014 u #YOFest iġġeneraw 12 000 tweet.

### Iż-żgħażaġh impenjati fl-iżvilupp ta' Ewropa aktar prospera

L-għan ewlieni tal-Avveniment Ewropew taż-Żgħażaġh kellu juri li ż-żgħażaġh huma lesti li jimpenjaw lilhom infushom fl-iżvilupp ta' futur aħjar għal Unjoni Ewropea aktar sinjura, inklużiva, innovattiva u sostenibbli, u li huma għajn imprezzabbli għal ideat dwar kif dan jista' jintlaħaq. Kien hemm entużjażmu ġenwin biex ikunu kondiviżi l-ideat fl-EYE, u ħafna parteċipanti esprimew ix-xewqa li jkunu aktar involuti fil-proċess ta' teħid ta' deċiżjonijiet tal-UE. Kif Peter Matjašič, President tal-Forum taż-Żgħażaġh Ewropew, ikkummenta:

– Iż-żgħażaġh illum huma ta' spiss magħrufa għan-nuqqas ta' interess fil-politika u



l-motivazzjoni għall-vot. Imma dan it-tmiem tal-ġimgħa wera żgħażaġh ta' twemmin politiku differenti jew mingħajr twemmin politiku partikolari jiltaqgħu flimkien mimlija interess, entużjażmu u ideat intelligenti [...] It-tema komuni kienet ix-xewqa taż-żgħażaġh preżenti li jinstema' leħinhom b'mod ċar mill-mexxejja Ewropej.

Dan ir-rapport hu l-isforz konġunt tal-European Youth Press u tal-Forum Ewropew taż-Żgħażaġh biex jiġbru l-ideat taż-żgħażaġh u jiżguraw li dawn l-ideat ma jintilfux. Ir-rapport hu bbażat fuq kontributi mir-relaturi tal-EYE li koprew id-diversi attivitajiet matul l-avveniment.



Androulla Vassiliou, il-Kummissarju għall-Edukazzjoni, Kultura, Multilingwalizmu u ż-Żgħażaġh, jiddiskuti l-proġamm il-gdid Erasmus+

### Il-qgħad fost iż- zghażaġh – Perspettivi godda għal generazzjoni f'diffikultà

Fl-Avveniment Ewropew taż-Zgħażaġh, ma kienx diffiċli tidentifika persuni li għadhom zghar, kwalifikati u mingħajr impjeg. "Kemmm hemm minnkomm li attwalment huma qiegħda jew b'impjeg mhux soddisfaċenti?" taqsa Nazan Gödkemir minn ARTE, moderatur tal-'Beat Box Europe - The art of staying'. Wara ftit sekondi deheru l-ewwel idejn mgħollija 'l fuq. Hafna minn dawk prezenti kisbu lawrji minn universitajiet tajbin, għaddew semestri barra minn pajjiżhom, kellhom taħriġ intern, ħaddmu mingħajr ħlas, jitkellmu diversi lingwi u huma lesti jaħdmu f'pajjiż li mhuwiex tagħhom. Iżda, madwar terz tal-persuni fil-kamra għollew idhom, li jfisser li sabu diffikultà biex isibu impjeg fl-aħħar sena jew li attwalment huma qiegħda.

Dawn l-idejn, u l-istejjer warajhom, jirriflettu l-problema taħraq tal-qgħad taż-zghażaġh fiż-zona tal-euro fejn, skont l-Eurostat, ir-rata tal-qgħad fost iż-zghażaġh kienet ta' 22 % fi Frar 2014. Meta wieħed iħares lejn dawn iċ-ċifri, hu importanti li jifhem li d-differenzi fl-ammont u fir-raġunijiet li jwasslu għall-qgħad fost iż-zghażaġh fl-Istati Membri huma tant differenti li hu ferm diffiċli li tinstab 'soluzzjoni Ewropea' - opinjoni kondiviża f'ħafna dibattiti fl-EYE. Bil-qgħad taż-zghażaġh jilhaq is-56 % fil-Greċja, id-49 % fil-Kroazja, imma biss 7.8 % fil-Ġermanja (l-anqas rata fost l-istati tal-UE), l-għadd ta' persuni qiegħda mhijiex rappreżentata b'mod ugwali fl-Ewropa kollha.

### Il-qgħad fost iż-zghażaġh fl-Unjoni Ewropea

Madankollu, l-impatt li l-qgħad taż-zghażaġh għandu fil-pajjiżi kollha Ewropej hu sinifikanti, kif jista' jidher minn eżempji mill-Ġermanja u Spanja. Dan l-aħħar pajjiż, li s-sitwazzjoni kienet diskussa fit-tul fl-EYE, għaddej minn tibdil kbir fil-popolazzjoni, minħabba li iż-zghażaġh qed isiefre sabiex ifittxu impjeg xi mkien iehor. Eric Labuske, kelliem fost l-esperti u attivista ta'

Juventud Sin Futuro, organizzazzjoni għall-iżvilupp taż-zghażaġh fi Spanja, ra l-impatt ta' din l-emigrazzjoni tal-massa:

*– Kulħadd qed iħalli Spanja biex ifttex ħajja aħjar barra l-pajjiż.*

Hu tkellem mill-esperjenza, minħabba li kien beda negozju tiegħu fi Franza mhux fi Spanja;

*– Fi Franza l-ispejjeż huma relattivament baxxi, imma fi Spanja hu impossibbli għal iż-zghażaġh li jkun ħaddiem għal rasu jekk ma jkunx sinjur, qal.*

Destinazzjoni popolari oħra għall-Ispanjoli zghażaġh hi l-Ġermanja, il-pajjiż bl-iktar rata baxxa ta' qgħad, b'ekonomija li qed tikber u bit-tama ta' ħajja aħjar għal ħafna. Attwalment, madankollu, il-Ġermanja għalqet wieħed mill-programmi ta' impjeg tagħha li jgħinu persuni bħal Eric Labuske jsibu xogħol barra l-pajjiż. Mijiet, forsi eluf ta' zghażaġh minn ekonomiji tal-UE li għaddejjin minn diffikultajiet sabu ruħhom maqbuda fil-Ġermanja minħabba li l-gvern mingħajr preavviż ma baqax jaċċetta applikazzjonijiet għal programm imsejjaħ 'L-Impjeg ta' Ħajti', li suppost kellu jibqa'

# Il-qgħad fost iż- żgħażaġħ

Ġurnalisti żgħażaġħ tal-EYMD isegwu diskussjoni

għaddej sal-2018. Minħabba li spiċċaw il-fondi u minħabba għadd kbir ferm ta' applikazzjonijiet mill-Ewropa kollha, din l-inizjattiva falliet u dan jindika li l-migrazzjoni mhijiex is-soluzzjoni reali għall-qgħad taż-żgħażaġħ; pjuttost, dawn il-problemi jridu jkunu indirizzati minn kull Stat Membru.

## Negħlbu d-distakk tal-ħiliet

Waħda mill-kwistjonijiet hi li s-sistemi ta' edukazzjoni nazzjonali sempliċement ma joffrux taħriġ fil-ħiliet li huma mitluba mis-suq tax-xogħol, u dan iwassal biex fuq il-kontinent eluf ta' postijiet ta' xogħol ma jimtlewx minħabba distakk kroniku ta' ħiliet. L-esperti preżenti fl-EYE wissew li l-korrispondenza ħażina tal-ħiliet' li qed tikber taqta' liż-żgħażaġħ mill-futur tagħhom. Anna Ludwinek, mill-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol (Eurofond), qalet li iż-żgħażaġħ kienu nieqsa mill-gwida fir-rigward tal-ħiliet li jeħtieġu għas-suq tal-impjegji:

– *Iż-żgħażaġħ u l-industrija attwalment jinsabu fl-istess fażi fl-enfasi dwar liema ħiliet huma meħtieġa*, innutat.

– *Imma s-šhab edukattivi huma l-uniċi li mhumiex qegħdin jirrealizzaw din il-problema*.

Boryana Stancheva u Eva Parvanova, miċ-Ċentru Interuniversitarju Ewropew Bulgaru-Rumen (BRIE), indirizzaw din il-problema fis-sessjoni ta' ħidma tagħhom. Huma jridu li jkun żviluppat Qafas Ewropew ta' Referenza għall-ħiliet Komuni ta' Impjegabbiltà - fil-qosor FORCES. Boryana Stancheva temmen li l-eżitu ta' dan il-qafas jista' jkun ta' benefiċċju għall-istudenti fl-Ewropa kollha:

– *L-għan hu li jsir pjan dettaljat li jirregola l-ħiliet tal-impjegabbiltà; sabiex dan ma jibqax biss deskrizzjoni vaga, li tvarja għal kull min iħaddem, u b'hekk l-istudenti jkunu jafu fuqhiex iridu jaħdmu. F'dinja ideali, aħna nemmnu,*



*dan għandu jkun inkluz ukoll fil-kurrikulum tal-universitajiet.*

Oħrajn jemmnu li s-soluzzjoni għall-problema tal-ħiliet hi l-kondiviżjoni tal-obiettivi edukattivi fl-UE kollha, idea li kienet ukoll appoġġata mill-Membru Soċjalista tal-PE Catherine Trautmann meta ddikjarat li:

– *Dak li hu importanti hu li nagħtu prijorià lil għadd ta' objettivi edukattivi kondiviżi fl-Unjoni kollha, abbażi ta' dak li hu meħtieġ biex persuni jsibu impjeg.*

Imma dawk li jfasslu l-politika u l-attivisti żgħażaġħ jaħsbuha b'mod differenti dwar kif l-aħjar jingħalaq id-distakk, u x-xettiċi jwissu kontra t-tqegħid ta' aspettattivi għolja fuq l-UE f'termini ta' edukazzjoni u politiki ta' taħriġ. Mikkel Barslund, riċerkatur fiċ-Ċentru għall-Istudji Politici Ewropej (CEPS), qal li f'tit kien hemm ħajra li tkun kondiviżja s-setgħa dwar il-politika tal-edukazzjoni ma' Brussell:

– *Naħseb li n-nies għandhom wisq fiduċja f'dak li tagħmel l-UE f'dan il-qasam. Ma nħossx li hemm wisq xewqa fl-Istati Membri li jkun hemm ħidma flimkien biex tkun iffurmata l-politika dwar l-edukazzjoni.*

## Programmi li joffru aktar esperjenza

Iż-żgħażaġħ li jsibu lilhom infushom f'sitwazzjoni fejn l-UE għandha f'tit li xejn impatt fuq l-edukazzjoni u l-Istati Membri mhumiex tant

lesti li jbiddu, qed ikunu aktar proattivi u jfittxu soluzzjonijiet għalihom infushom.

Il-Grupp taż-Żgħażaġh Agros minn Ċipru, li ffaċilita sessjoni ta' ħidma interattiva bħala parti mill-EYE, identifika tliet oqsma ewlenin li fihom iż-żgħażaġh jistgħu jinvolvu lilhom infushom u b'hekk iżidu l-possibbiltà li jsibu impjeg: il-programmi Ewropej, il-volontarjat, u t-tagħlim tul il-ħajja.

*– L-edukazzjoni hi ferm effikaċi, imma mhux dejjem jinstab impjeg wara li persuna tkun spicċat l-edukazzjoni universitarja. Illum kulhadd qed jagħmel kors l-università, għalhekk hawn aktar kompetizzjoni. Minflok, ikun aħjar jekk wieħed jagħmel riċerka dwar qasam li jhobb, iżda m'aħniex ippreparati biżżejjed biex nagħmlu dan, biex nakkwistaw impjeg, qalet Alexis Oria mir-Renju Unit.*

Ħafna sessjonijiet ta' ħidma u laboratorji ta' ideat fl-EYE iffavorixxew approċċ minn isfel għal fuq, fejn iż-żgħażaġh setgħu jesprimu lilhom infushom fuq it-tfassil u l-kontenut tal-programmi edukattivi u tax-xogħol. Sebastian Rood, rappreżentant tan-Nationale Jeugdraad, jemmen li hu biss l-impenn taż-żgħażaġh li jista' jsołvi l-problema.

*– Waħda mill-affarijiet kruċjali hi li mhux biss inkellmuhom, imma li ż-żgħażaġh ikunu fuq bords ta' istituti edukattivi, minħabba li f'dan il-mument huma ma jistgħux jinfluwenzaw ir-ristrutturar tal-programmi.*

## **Inkluzjoni: parti importanti tal-programmi tal-UE**

Filwaqt li hu ċertament minnu li dawn il-proposti jistgħu jwasslu għas-suċċess, wieħed irid iżomm quddiem għajnejh li dawn il-politiki, f'ħafna każijiet, iwasslu wkoll għall-is-tratifikazzjoni soċjali. Anke jekk il-volontarjat jgħin fl-iżvilupp personali u jippermetti n-netwerking, ħafna żgħażaġh sempliċement ma jistgħux, f'termini ta' ħin u riżorzi, jagħmlu tali investment. L-istess jingħad

għall-opportunitajiet ta' Erasmus+, minħabba li l-għotja ma tkoprix l-ispejjeż kollha relatati mal-istudju u l-volontarjat barra l-pajjiż; bħala tali, il-partecipanti spiss ikollhom jiddependu fuq ir-riżorsi tal-familja tagħhom. L-edukazzjoni dejjem kienet marbuta ma' spejjeż u issa, fi żmien ta' rata għolja ta' qgħad u ta' tnaqqis ta' pagi, ħafna familji jsibuha diffiċli jsostnu l-edukazzjoni ta' wliedhom. Skont Jana Sikorska, membru tat-taskforce OBESSU mis-Slovakkja, l-ispejjeż tal-ġiti tal-iskola, ta' proġetti u ta' materjal didattiku spiss jistgħu jtitlghu aktar minn 1 000 euro fis-sena. Kif Radka Pudilova rrimarkat:

*– Hu vitali li naraw kif nistgħu niżguraw li l-programmi u l-opportunitajiet offruti fl-Unjoni Ewropea jkunu inkluzivi kemm jista' jkun; inkella, iż-żgħażaġh sempliċement ikollhom iserfhu fuq ix-xorti tajba u l-konnessjoni tajba biex jiksbu impjeg.*

Iż-żieda fid-digitalizzazzjoni fis-setturi professjonali kollha twassal għal mistoqsija oħra dwar il-kompetenza: X'għandna nagħmlu b'persuni li mhumiex kapaċi jiksbu l-ħiliet kollha msemija hawn fuq, li ma jistgħux iżommu lilhom infushom aġġornati ma' dan l-ambjent tax-xogħol aktar veloċi u aktar kumpless? Il-Kummissjoni Ewropea bassret li se jkun hemm kważi miljun impjeg ġdid fl-Ewropa sal-2015, hekk kif min ihaddem qed ibati biex isib persunal b'ħiliet diġitali. Skont l-iskeda ta' valutazzjoni tal-Aġenda Diġitali l-għadd ta' impjegji 'diġitali' qed jikber b' aktar minn 100 000 fis-sena imma l-għadd ta' gradwati tal-IT u ta' ħaddiema b'ħiliet fl-IT mhux qed iżomm il-pass. Iż-żagħżuġ mingħajr impjeg u b'aktar kwalifiki milli għandu bżonn hu aspett wieħed ta' dan il-fatt u jista' wkoll ikun fenomenu temporanju li jispiċċa maż-żmien. L-isfida li giet traskurata u potenzjalment aktar perikoluża hi ħaddiema manwali b'ħiliet medji; persuni li għalihom l-ebda suq tax-xogħol fl-Ewropa ma għadu joffri żbokk.

# Il-qgħad fost iż- żgħażaġh

## L-importanza li nifhmu l-inugwaljanzi soċjali

Matul l-EYE, diversi Membri tal-Parlament Ewropew ippridkaw bla heda dwar il-perikli ta' partiti estremisti u l-importanza tal-vot, filwaqt li nsew li l-parti l-kbira tal-grupp li kienu qed jindirizzaw kienu l-persuni żbaljati. Il-partecipanti li attendew dawn l-avvenimenti ġeneralment kienu diġà aktar interessati fil-politika miċ-ċittadin medju Ewropew. Hafna partecipanti esprimew frustrazzjoni dwar is-sitwazzjoni bla tama tagħhom u Mercedesz Oszlancki, partecipanta mill-Ungerija, qalet li:

*– Anke jekk għandna xi soluzzjonijiet, bħall-Garanzija għaż-Żgħażaġh u servizzi universitarji għall-istudenti, sempliċement m'iniex qed nara s-soluzzjoni; minkejja dan, madankollu, il-partecipanti tal-EYE għadhom persuni privileġġati.*

Filwaqt li l-Unjoni Ewropea toffri għadd ta' programmi għal studenti, haddiema u imprendituri żgħażaġh, hu importanti li ma ninsewx lil dawk li faċilment ikunu influwenzati mis-slogans offruti minn partiti estremisti hekk kif għadha għaddeja l-kriżi ekonomika. Għalhekk, il-ġlieda kontra l-qgħad fost iż-żgħażaġh titlob fehim tal-inugwaljanzi soċjali li qed jikbru fl-Istati Membri u bejniethom, aktar milli attenzjoni dwar xi nuqqas ta' ħiliet min-naħa ta' individwi.

Għalkemm iż-żieda fil-qgħad waslet l-aktar minħabba r-reċessjoni tal-2008, din kompliet tikber anke wara li naqas it-taqlib ekonomiku. Sabiex mhux biss jinstabu soluzzjonijiet, imma wkoll biex ikun evitat aktar qgħad fost iż-żgħażaġh, jeħtieġ ikun hemm aktar fehim tal-kwistjoni.

Agne Paksyle mil-Litwanja temmen li l-akbar problema hi n-nuqqas ta' kollaborazzjoni bejn il-gvernijiet, is-sistemi edukattivi, min iħaddem u ż-żgħażaġh.

Prestazzjoni taċ-ċirku mill-Federazzjoni Ewropea tal-Iskejjeġ taċ-Ċirku professjonali (FEDEC)



*– Hemm distakk kbir bejn l-edukaturi u min iħaddem li johloq diskrepanza bejn il-ħiliet li ż-żgħażaġh għandhom u l-abbiltajiet li min iħaddem jitlob li jkollhom. L-iskejjeġ u l-universitajiet jipprovdu studenti b'għarfien akkademiku u jeskludu l-esperjenza fuq il-post. Nissuġġerixxi l-ħolqien ta' sistema ta' informazzjoni komprensiva li tkun faċilment aċċessibbli u li tintiehem biex iż-żgħażaġh ikollhom l-informazzjoni kollha meħtieġa: dwar il-prospetti tal-karriera, il-previżjonijiet tal-impjeg, id-domanda tas-suq tax-xogħol, dwar x'jissodisfa lil min iħaddem fi gradwati minn programmi differenti, qalet.*

## Ideat alternattivi – Il-qgħad fost iż-żgħażaġh

Xi eżempji tal-ideat preżentati u diskussi mill-partecipanti żgħażaġh matul il-EYE

### **Pjan Marshall ġdid għall-Ewropa**

Pjan ta' rkupru sa 2 % tal-PDG tal-UE indirizzat biex isostni iż-żgħażaġh u l-ħolqien ta' impjieggi ġodda.

### **Investimenti pubbliċi:**

Sostenn tal-UE għar-riċerka u l-ħolqien tal-impjieggi fil-qasam tal-ekonomija ekoloġika.

### **Għotjiet għall-edukazzjoni:**

Aċċess għal edukazzjoni formali u mhux formali mingħajr ħlas u ta' kwalità għal kulhadd; għotjiet għall-edukazzjoni komprensivi, speċjalment għal tfal minn familji b'introjtu baxx.

### **Introjtu bażiku:**

Introjtu bażiku inkondizzjonat mit-twelid sal-mewt. Introduzzjoni ta' pagi minini kumparabbli fil-pajjiżi kollha tal-UE.

### **Mobbiltà:**

Żieda fil-mobbiltà għall-ġenerazzjoni żagħżuġha permezz ta' aktar edukazzjoni u edukazzjoni aħjar, ta' sena skambju obligatorju għal kull ċittadin Ewropew fi skola sekondarja għolja, ta' fondi estensivi għal skambji ta' studenti, ta' rikonossiment ta' diplomi u ċertifikati u l-inkoraġġiment ta' skambji bejn il-kumpaniji fl-Unjoni Ewropea kollha biex iż-żgħażaġh Ewropej ikunu jistgħu jingħataw ħiliet interkulturali u lingwistiċi li għandhom bżonn biex jikkompetu f'ekonomija globalizzata.

### **Sistemi edukattivi:**

Armonizzazzjoni tal-kurrikula tal-edukazzjoni fl-Ewropa kollha, żvilupp tal-obiettivi edukattivi armonizzati fl-UE u tħaddim ta' sistemi edukattivi paralleli fl-Ewropa kollha li johlqu rabtiet aktar effettivi bejn l-edukazzjoni u s-swieq tal-impjieggi.

### **Ġabradati dwar l-apprendistati:**

Ġabradati Ewropea ċentralizzata għall-apprendistati (b'feedback u funzjoni ta' klassifikazzjoni biex ikunu komunikati u mqabbla l-kwalità tal-opportunitajiet tal-apprendistati).

### **Inċentivi finanzjarji:**

Benefiċċji finanzjarji favur kumpaniji li jimpjegaw persuni taħt il-25 sena, tnaqqis ta' taxxi għal kumpaniji żgħar u medji.

### **Ugwaljanza:**

Penalizzazzjoni ta' kull forma ta' diskriminazzjoni (razza, ġeneru, età eċċ) li ssir minn dawk li jħaddmu

### **Investimenti pubbliċi:**

Sostenn aħjar għall-imprendituri żgħażaġh u l-kooperattivi ġodda, pereżempju bit-tnaqqis tat-taxxi jew b'konsulenza strategika.

## Impjiegi ta' kwalità għal kulhadd: osservazzjonijiet tal-Forum Ewropew taż-Żgħażaġħ

Fi Frar 2014, fl-UE kien hemm madwar 5.4 miljun żaġġżuġħ(a) taħt il-25 sena qiegħda, li jfisser madwar 22.9 % taż-żgħażaġħ. Il-kriżi tal-qgħad fost iż-żgħażaġħ kellha effett enormi fuq iż-żgħażaġħ u s-soċjetajiet li fihom jgħixu. Iż-żgħażaġħ qed isibu lilhom infushom f'livelli akbar ta' faqar u ta' esklużjoni soċjali u hemm probabbiltà dejjem akbar li jkunu f'impjiegi ta' kwalità baxxa jew prekarji. 42 % tal-ħaddiema żgħażaġħ fl-Ewropa għandhom impjiegi temporanju, meta mqabbla ma' 11 % tal-ħaddiema adulti<sup>2</sup>. Barra minn hekk, iż-żgħażaġħ ta' spiss jisfaw vittmi ta' preġudizzju u diskriminazzjoni fis-suq tax-xoġħol. Fi wħud mill-Istati Membri tal-UE iż-żgħażaġħ ma għandhomx l-istess dritt għal paga minima u għall-protezzjoni soċjali bħall-popolazzjoni adulta.

Is-soluzzjonijiet għall-kriżi tal-qgħad fost iż-żgħażaġħ m'għandhiex tkun ibbażata fuq l-approċċ ta' 'kwalunkwe impjiegi huwa tajjeb'. Id-dritt għal xoġħol deċenti u għall-protezzjoni kontra l-qgħad huma drittijiet fundamentali tal-bniedem u hu essenzjali li iż-żgħażaġħ ikunu f'sitwazzjoni li jsibu impjiegi ta' kwalità biex ikunu jistgħu jipparteċipaw b'mod sħiħ fis-soċjetà u tkun żgurata l-awtonomija tagħhom.

### Il-qgħad fost iż-żgħażaġħ indirizzat fl-EYE

Il-Qgħad fost iż-Żgħażaġħ kien bla dubju l-kwistjoni l-aktar prominenti fl-EYE. Ir-realtà li qed iħabbtu wiċċhom magħha iż-żgħażaġħ meta jidhlu fis-suq tal-impjiegi mhi pjaċevoli xejn. Iż-żgħażaġħ ressqu għadd ta' ideat matul l-EYE biex jindirizzaw il-kriżi tal-qgħad

fost iż-żgħażaġħ. L-ideat ivarjaw minn 'Pjan Marshall Ġdid għall-Ewropa' biex jinholqu sitt miljun impjiegi għaż-żgħażaġħ, għal rikonossiment uffċjali tal-edukazzjoni mhux formali u protezzjoni soċjali garantita għall-imprendituri. L-għodod diġitali kienu wkoll enfasizzati bħala mezz li żżid il-mobbiltà flimkien ma' servizz għall-indukrar tat-tfal aċċessibbli li jiggarrantixxu opportunitajiet indaqs għal kulhadd.

### Forum Ewropew taż-Żgħażaġħ u l-qgħad fost iż-żgħażaġħ

Il-Forum Ewropew taż-Żgħażaġħ jirrakkomanda li l-UE tieħu azzjoni fuq il-punti li ġejjin biex tipprova tregġa' lura t-tendenza tal-qgħad fosti iż-żgħażaġħ.

#### • Investiment fil-ħolqien tal-impjiegi

Il-Forum Ewropew taż-Żgħażaġħ jappoġġa ideat li jregġgħu lura t-tendenza favur l-awsterità lejn miżuri, fil-livell Ewropew u nazzjonali, li jstimolaw tkabbir li joħloq l-impjiegi, abbażi ta' standards soċjali u ambjentali. Il-miżuri ta' awsterità reċenti mhux biss naqsu milli jsolvu l-kwistjoni tal-qgħad fost iż-żgħażaġħ imma studji wrew li dawn il-miżuri pjuttost għarrqu s-sitwazzjoni u poġġew il-futur ta' ġenerazzjoni sħiħa f'riskju.

#### • Impjiegi ta' kwalità

Iż-żgħażaġħ fl-Ewropa għandhom id-dritt għal impjiegi ta' kwalità u stabbli. Impjiegi ta' kwalità



jesiġi d-dritt għall-protezzjoni soċjali, il-protezzjoni tal-impjeg, paga minima mhux diskriminatorja u kundizzjonijiet ta' xogħol tajba u sikuri. L-ewwel pass għal impjegi ta' kwalità jista' jkun apprendistati ta' kwalità: f'dan ir-rigward l-Istati Membri qed jonqsu liż-żgħażaġh, minħabba li qablu fuq rakkomandazzjoni insuffiċjenti u hekk f'halhekk spazju għall-abbuż fis-sistema tal-apprendistati.

### • Garanzija għaż-żgħażaġh

Il-Forum taż-Żgħażaġh jirrikonoxxi li l-Garanzija għaż-Żgħażaġh tista' tipprovdi opportunità importanti għall-organizzazzjonijiet taż-żgħażaġh, għas-sħab soċjali, għall-organizzazzjonijiet tas-soċjetà ċivili u għal dawk li jfasslu l-politika fil-livell Ewropew, nazzjonali u reġjonali biex iressqu strateġija komprensiva li tindirizza l-qgħad fost iż-żgħażaġh. Madankollu, biex dan ikun kompletament implimentat, jinħtieġ investimenti sinifikanti u s-6 biljun euro pplanati mhumiex biżżejjed<sup>3</sup>.

### • Imprenditorija taż-żgħażaġh

Il-Forum taż-Żgħażaġh jafferma li iż-żgħażaġh jixriqilhom li jkollhom l-opportunità li jhallu impatt pożittiv fuq is-soċjetà, kif ukoll li johlqu futur stabbli għalihom infushom permezz tal-imprenditorija. Madankollu, iż-żgħażaġh ta' spiss isibu lilhom infushom żvantaġġati u ma jistgħux iserrfu fuq sigħat ta' xogħol irregolari u remunerazzjoni baxxa fl-ewwel stadji biex ikunu jistgħu jistabbilixxu mikroimpriza. Jeħtieġ li jkun hemm riżorsi u appoġġ disponibbli għall-imprendituri żgħażaġh.

### • Rikonoxximent ta' edukazzjoni mhux formali

Finalment, skont il-Forum taż-Żgħażaġh, l-edukazzjoni mhux formali (NFE) għandha wkoll

rwol vitali fit-tnejn taż-żgħażaġh għas-suq tax-xogħol. Il-partecipazzjoni f'organizzazzjonijiet taż-żgħażaġh hi partikolarment ta' ġid fl-iżvilupp tal-kapital soċjali u fil-ħolqien ta' linji professjonali ġodda, speċjalment għan-NEETs (persuni barra mill-edukazzjoni, impjeg jew taħriġ), għal dawk li jtilqu l-iskola kmieni u l-migranti żgħażaġh<sup>4</sup>. L-esperjenza fl-organizzazzjonijiet taż-żgħażaġh u l-ħiliet żviluppati permezz tal-NFE għandhom ikunu aktar rikonoxxuti minn min iħaddem u mill-fornituri tal-edukazzjoni formali.

<sup>1</sup>[http://epp.eurostat.ec.europa.eu/cache/ITY\\_PUBLIC/3-01042014-AP/EN/3-01042014-AP-EN.PDF](http://epp.eurostat.ec.europa.eu/cache/ITY_PUBLIC/3-01042014-AP/EN/3-01042014-AP-EN.PDF)

<sup>2</sup>L-Istitut tat-Trade Union Ewropew, Benchmarking Working Europe 2012, ETUI, Brussell

<sup>3</sup>ILO (2012), Eurozone job crisis: Trends and Policy responses, Istitut Internazzjonali għall-Istudji dwar ix-Xogħol, Ġinevra

<sup>4</sup>Studju Kummissjonat mill-Forum taż-Żgħażaġh dwar l-Impatt tal-Edukazzjoni mhux Formali fl-Organizzazzjonijiet taż-Żgħażaġh fuq l-Impjegabbiltà taż-Żgħażaġh: [http://issuu.com/yomag/docs/reportnfe\\_print](http://issuu.com/yomag/docs/reportnfe_print)





Sessjoni ta' fotografija fis-Social Media Lab tal-EYE

## Rivoluzzjoni Diġitali – Il-Futur tal-Internet

Is-seklu 21 ġab miegħu dominanza dejjem akbar fl-użu tat-teknoloġiji diġitali f'kull aspett tal-ħajja tagħna; fil-livell personali, dan japplika għall-istudju, l-attivitajiet professjonali u l-ħin ta' rikreazzjoni, imma dan japplika wkoll għall-istati, l-organizzazzjonijiet internazzjonali u l-istituzzjonijiet. It-teknoloġija infiltrat il-ħsibijiet, l-istili ta' ħajja u l-kultura tagħna b'tali mod, madankollu, li wasslet biex uħud jirriflettew dwar ir-relazzjoni tagħna magħha.

It-teknoloġija qiegħda tikkontrollana? Aħna qegħdin inkunu kkontrollati minn persuni oħra minħabba t-teknoloġija li qed nużaw? X'jiġri mid-data li l-apparat jiġbor dwarha? It-teknoloġija l-ġdida hi meqjusa li għandha tbiddel ħajjetna b'diversi modi, bħalma kien il-każ tal-medicina, it-trasport u l-komunikazzjoni matul is-seklu 20. Fil-każ tal-komunikazzjoni, naturalment il-forma mitkuba ilha eluf ta' snin teżisti; imma l-ġibda ta' dawn l-innovazzjonijiet, bħall-midja soċjali, u l-ħeffa li biha kkontrollaw il-ħajjet tan-nies wasslu biex tingħata tifsira ġdida lit-terminu 'rivoluzzjoni'.

Kemm saret parti mis-soċjetà din ir-rivoluzzjoni diġitali? Jekk irridu nħarsu lejha minn perspettiva pożittivistika, tista' din tmexxi 'l quddiem l-ideali famużi tar-rivoluzzjoni Franciża tal-1789? Liberté, égalité, fraternité - libertà, ugwaljanza u fratellanza?

### Liberté (libertà)

L-individwu kontra s-sistema, it-teknoloġija kontra l-kontenut; dawn id-dibattiti seħħew online u offline, għaliex l-internet m'għadux aktar spazju passiv. Illum, l-utenti jaġixxu kemm bħala konsumaturi kif ukoll bħala kontributori, filwaqt li jgħaddu informazzjoni lil udjenza fid-dinja kollha. L-internet joffri possibbiltajiet

demokratiċi bla tmiem għal komunikazzjoni li mhijiex definita minn fruntieri fiżiċi, imma minn interessi kondiviżi. Din il-libertà hi kkontestata minn atturi li għandhom l-għan li jużaw l-informazzjoni tal-utenti miġbura mill-pjattaformi tal-midja soċjali, minn kontijiet tal-posta elettronika u minn blogs personali.

Skont id-dizzjunarju Oxford, 'libertà' għandha ħafna definizzjonijiet: tfsisser "is-setgħa jew id-dritt li taġixxi, titkellem jew tahseb kif tixtieq" u "l-istat li fih ma tkunx ristrett u li tkun tista' timmanuvra faċilment". Filwaqt li wiehed iżomem dan f'moħħu, kien hemm enfasi fuq it-temi li ġejjin fl-EYE b'referenza għal-libertà diġitali tal-individwi, kemm online kif ukoll offline.

### Sorveljanza fuq dawk fis-setgħa

Ma hemm l-ebda dubju li l-internet fetaħ spazju għal ġurnalizmu taċ-ċittadin indipendenti, li huwa forma ta' rapportar li ħafna drabi jsir minn membri ordinarji tas-soċjetà ċivili. Eżempju li jissemma ta' sikwit huwa l-użu tal-midja soċjali matul ir-Rebbiegħa Għarbija tal-2010; f'dan il-każ, intweriet l-importanza tal-pjattaformi tal-midja soċjali għad-distribuzzjoni tal-aħbarijiet u biex jissemma lehen il-poplu, f'diversi pajjiżi. B'riżultat ta' dan, il-midja soċjali ta' sikwit

titqies bħala faċilitatur tal-libertà tal-espressjoni f'pajjiżi mhux demokratiċi u, għaldaqstant, hija komunament appoġġata mis-soċjetajiet demokratiċi.

## L-NSA u l-protezzjoni tad-data

L-iktar dibattitu intens dwar il-libertà personali tal-utenti tal-internet beda s-sena li għaddiet, meta l-informatur Edward Snowden wassal għall-iskandlu tal-programm ta' sorveljanza tal-NSA; minn dak iż-żmien 'l hawn, il-kwistjoni tal-protezzjoni tad-data giet diskussa b'mod wiesa' f'livelli varji. Tressqu bosta proposti lill-Kummissjoni Ewropea b'tentattiv biex titnieda riforma tal-protezzjoni tad-data sal-aħħar tal-2014, fejn intalab id-dritt taċ-ċittadini li jesigħ li tithassar id-data tagħhom u sabiex ikollhom aċċess ikbar għad-data tagħhom stess.

L-iskandlu tal-NSA wera li din hija kwistjoni politikament sensitiva. Filwaqt li xi mexxejja Ewropej s'issa kienu qed jirsistu favur reazzjoni politika b'saħħitha u unita għall-Istati Uniti, l-iżviluppi fil-livelli kemm nazzjonali kif ukoll internazzjonali jirriflettu tendenzi pjuttost differenti. Pereżempju, minkejja r-retorika tal-UE (li prinċipalment tapoġġa d-drittijiet ta' privatezza taċ-ċittadini Ewropej), Franza, il-Ġermanja, ir-Renju Unit u bosta pajjiżi Ewropej oħrajn iwettqu huma stess programmi ta' sorveljanza tal-massa.

Fit-12 ta' Marzu 2014, il-PE vvota fuq il-proposta tal-Kummissjoni Ewropea għal Regolament dwar il-Protezzjoni tad-Data, b'621 membru favur u 10 kontra. Madankollu, il-mistoqsija - "Kif se nżommu l-privatezza filwaqt li fl-istess ħin inħallu lill-awtoritajiet jaqdu dmirhom?" - għadha ma twegħbitx. Il-kameras ta' sorveljanza u l-monitoraġġ jikkontribwixxu għall-ġlieda kontra t-terroriżmu u r-reati serji, kif kien il-każ bl-attakk riċenti f'Boston; madankollu, studju fir-Renju Unit wera li tali kameras ftit li xejn

*Intervent matul sessjoni*



għandhom impatt fuq ir-rata ta' kriminalità kumplessiva.

Is-suġġett ġie diskuss fit-tul waqt diskussjoni ta' panel intitolata "Eagle Eye - Big Data Under Control?" fl-EYE. Konklużjoni ewlenija tad-diskussjoni kienet li l-big data hija tip ta' munita ġdida li n-nies jużaw biex iħallsu għas-servizzi; jużaw e-mail jew servizz tal-midja soċjali b'xejn, iżda ta' dan jagħtu d-data personali tagħhom. Kif iddikjaraw Carl Fridh Kleberg, ġurnalista internazzjonali għall-aġenzija tal-aħbarijiet Svediża TT, u wiehed mill-kelliema fil-panel:

*- Fuq l-Internet ma tħallasx għall-affarijiet għax m'intix kljent, iżda l-prodott.*

Dawk li pparteċipaw fl-EYE kellhom opinjonijiet b'saħħithom dwar l-importanza tal-protezzjoni tad-data. Waqt il-Logħob ta' Rwol fejn giet simulata sessjoni plenarja tal-Parlament bl-isem "Digital duel", giet deskritta ripetutament minn dawk li attendew bħala wiehed mid-drittijiet l-iktar importanti taċ-ċittadini tal-UE.

*- Il-protezzjoni tad-data hija fundamentali; hija prerekwizit għas-sigurtà taċ-ċittadini tagħna kif ukoll għad-dritt għall-privatezza tagħhom. Protezzjoni tad-data aħjar ittejjeb il-fiduċja taċ-ċittadini fis-suq diġitali, u dan jirriżulta fi spinta għall-ekonomija tagħna, spjegat Constance, parteċipanta li fis-simulazzjoni*

kellha r-rwol ta' rappreżentant tal-Alleanza tal-Liberali u d-Demokratiċi għall-Ewropa.

### Teknoloġija versus kontenut

Waqt l-Ideas Lab "Brave New World", grupp diversifikat ta' studenti qasmu l-fehmiet tagħhom dwar is-sugġett tar-"rivoluzzjoni diġitali". Ħafna mill-kritika tagħhom kienet diretta lejn organizzazzjonijiet internazzjonali u n-nuqqas ta' politiki mhux ambigwi dwar il-privatezza tagħhom.

Skont l-istudenti, ir-"rivoluzzjoni diġitali" għandha tkun definita b'rabta kemm ma' fejn ninsabu bħalissa, kif ukoll ma' x'jistgħu jkunu l-konsegwenzi tal-iżviluppi sussegwenti għall-futur. Pereżempju, xi ħadd li juża t-Twitter m'għandux jiffoka fuq il-veloċità li biha jivvjaġġaw il-messaġġi tiegħu madwar il-komunità globalizzata tagħna; iżda, għandu jiffoka fuq l-użu tat-Twitter għal diskussjonijiet politiċi, u kif dan se jbidel il-kunċetti tagħna ta' "dibattitu" fil-futur. Il-ġenerazzjoni li jmiss mhux se tassocja dibattitu ma' konverżazzjoni ta' tliet sigħat. Allura għandna nżommu lill-innovaturi responsabbli għall-użu "tajjeb" jew "ħażin" tal-applikazzjonijiet tagħhom? It-teknoloġiji tagħhom ma jiġux bl-istruzzjonijiet għall-użu, u hekk għandu jkun; il-protezzjoni tal-libertà ta' espressjoni hija kruċjali għal soċjetà demokratika.



MEPs għażaġġ jiddiskutu mal-parteeipanti s-"smart cities" tal-holm tagħhom

### Il-bini ta' bliet intelliġenti

Aspett tal-libertà huwa dak tal-"bliet intelliġenti", kuncett li f'it nies huma familjari miegħu. It-terminu "belt intelliġenti" jintuża għad-definizzjoni tar-rabta tas-servizzi pubbliċi sabiex tizzied l-effiċjenza u jissahħew l-ekonomiji. Tabilhaqq, din il-kwistjoni tikkonċerna lil kull abitant ta' belt pereżempju permezz tat-trasport, l-amministrazzjoni, jew l-użu tal-ilma jew l-elettriku. Pass wara pass, il-bliet qed isiru "bliet intelliġenti", u qed jużaw it-teknoloġija diġitali sabiex jagħmlu dan. Kif qalet Ska Keller, Membru tal-Parlament Ewropew mill-Verts/ALE:

*– Ċertament il-bliet intelliġenti mhumieq perikolużi; pjuttost joħolqu ħafna opportunitajiet u possibiltajiet godda. Hija iktar kwistjoni li tinzamm il-protezzjoni tad-data fejn ikun importanti.*

Il-proċess għall-ħolqien tal-bliet intelliġenti jidher attraenti u adattat għas-soċjetajiet moderni tagħna, iżda ma hemm l-ebda dubju, minħabba l-periklu inerenti ta' telf jew serq ta' data, li tali żvilupp għandu jiġi kkontrollat.

### Egalité (ugwaljanza)

Ir-rivoluzzjoni diġitali toffri wkoll il-possibiltà ta' ugwaljanza ikbar f'termini ta' opportunitajiet u komunikazzjoni. Il-pjattaformi diġitali b'xejn jistgħu jiffaċilitaw il-parteeipazzjoni demokratika u jheggu liċ-ċittadini biex jesprimu l-opinjoni tagħhom dwar sugġetti differenti. Soluzzjoni tista' tkun l-introduzzjoni ta' sistemi ta' votazzjoni elettronika.

*– Xi kultant in-nies ikunu għażzenin wisq biex imorru fil-postijiet tal-votazzjoni, jew sempliċement jaħdmu l-ġurnata kollha u ma jistgħux jivvotaw, anki meta jkunu jridu. Illum, huwa possibbli li jsiru ħafna affarijiet f'ambjent sikur online, bħal pereżempju operazzjonijiet bankarji, u għaldaqstant il-pajji*

# Rivoluzzjoni diġitali

*Ewropej għandhom jagħmluha possibbli li ssir votazzjoni online jew permezz tal-ismart-phones, anki meta int tkun tinsab f'pajjiż ieħor, qal Jean-François Gerard, minn ARTE, fiċ-ċerimonja tal-għeluq.*

Madankollu, sabiex jiġri dan, għandhom jiġu indirizzati kwistjonijiet ta' edukazzjoni u aċċess ugwali. Barra minn hekk, il-kwistjoni tal-ġbir tad-data taffettwa mhux biss il-kwistjoni tal-libertà iżda anki l-ugwaljanza tad-drittijiet.

## Id-diskrepanza fil-kompetenza diġitali

Sfida li qed jiffaċċjaw l-edukaturi u l-gvernijiet tal-lum hija d-diskrepanza dejjem ikbar fil-kompetenza diġitali, fis-sens li nies minn ċerti ġenerazzjonijiet jew gruppi soċjali qed jithallew barra mill-edukazzjoni dwar in-navigazzjoni fl-internet u l-użu ta' sistemi diġitali. Stephen Clark, Direttur għar-Relazzjonijiet maċ-Ċittadini fid-Direttorat Ġenerali għall-Komunikazzjoni tal-Parlament Ewropew, iħoss li hemm qasma ġenerazzjonali ċara fost dawk li jikbru mingħajr it-teknoloġija, iżda fl-istess waqt jinnota wkoll li dan id-distakk kulturali mhux neċessarjament ifisser li tali nies mhumiex kapaci jitgħallmu u jadattaw ruħhom.

B'rabta mill-qrib mal-kompetenza diġitali nsibu l-idea li l-aċċess għall-internet huwa wiehed mid-drittijiet tal-bniedem, minhabba li dawk li

huma ta' din il-fehma jgħidu li huwa essenzjali sabiex in-nies ikunu jistgħu jgawdu l-libertà ta' espressjoni; fl-2010, il-Finlandja kienet l-ewwel pajjiż fid-dinja li għamlet il-broadband dritt legali ta' kull ċittadin.

## L-edukazzjoni: Il-futur huwa online?

Bħal hafna funzjonijiet oħra tal-istituzzjonijiet pubbliċi, l-edukazzjoni qed tiġi dejjem iktar trasferita lejn id-dinja online. Il-kunċett ta' korsijiet online b'aċċess miftuħ jippermetti lill-istudenti minn madwar id-dinja jiehdu deċiżjonijiet dwar il-korsijiet u l-hinijiet, jivvalutaw ir-relevanza tal-flessibbiltà tal-kontenut, u jaċċessaw repetutament il-materjal mingħajr hlas.

Recentement, ir-riżorsi edukattivi miftuħa u l-korsijiet online miftuħa massivi bdew jissemmew bħala xejra ġdida li se tagħmel l-edukazzjoni iktar aċċessibbli għal kulhadd, u l-partecipanti tal-EYE ltaqgħu sabiex jiddiskutu l-possibbiltajiet għal tali korsijiet. Filwaqt li n-numru ta' studenti fl-edukazzjoni għolja lahaq il-200 miljun, u huwa maħsub li sal-2030 fl-Ewropa se jiżdied għal 400 miljun, il-ħolqien ta' opportunitajiet għal żvilupp ulterjuri jidher li se jkun l-għan għas-snin li ġejjin.

Il-maġġoranza tal-partecipanti primarjament kienu kkonċernati dwar jekk l-aċċess għal korsijiet ta' edukazzjoni għolja jistgħux iżidu l-prospetti ta' xogħol tagħhom, u jekk tali korsijiet jistgħux jipprovdu edukazzjoni ta' kwalità. L-eżitu tad-diskussjoni ma wassalx għal twegibiet definittivi rigward dan it-tħassib, iżda n-nuqqas ta' kompetenza diġitali, in-nuqqas ta' tagħmir u l-orientazzjoni fir-rigward tal-ICT fis-sistemi edukattivi tal-istati membri ġew indikati mill-partecipanti bħala l-isfidi primarji għall-iżvilupp ta' korsijiet online miftuħa fl-Ewropa.



*Partecipanti jesperjenzaw kif it-teknoloġija u l-eżercizzju fiziku jistgħu jingħaqdu flimkien permezz tal-magna iDance*





mal-iprogrammar, il-logħob edukattiv, u l-industrija tal-logħob ingenerali. Filwaqt li taf tidher stramba li dawn is-suġġetti jiġu assoċjati mal-kuncett ta' identità Ewropea unifikata, jekk wiehed jixtrarr sew jista' jieħu idea:

– *Għal għexieren ta' snin, l-iżviluppaturi tal-logħob u l-utenti tal-logħob ħarsu lejn il-logħob vidjo bħala mezz ta' divertiment. Inevitabbilment, dawk xettiċi insistew li l-logħob vidjo kien qed jipproduċi generazzjoni ta' żgħażaġħ imgerxa, antisocjali u aggressivi, qal Konstantin Mitgutsch konsulent dwar it-tfassil tal-logħob.*

– *Illum, qed nimxu lejn l-iżvilupp ta' logħob vidjo edukattiv li jgagħlek tiċċaqġaq, iġagħlek taħseb u jgagħlek tevita l-kunflitt. Qal ukoll li qed niżviluppaw logħob vidjo li mhuwiex sempliċement maħsub għad-divertiment biss, iżda li jista' jwassal għal rivoluzzjoni magġuri fl-edukazzjoni u jhalli impatt pożittiv fuq is-socjetà.*

## Djalogu reali bejn il-politiku u ċ-ċittadini?

Is-soluzzjonijiet diġitali verament jistgħu jwasslu biex iġibu flimkien gruppi differenti ta' nies u għaldaqstant jiffacilitaw il-koeżjoni soċjetali? L-Unjoni tinħass astratta u l-bogħod għal ħafna ċittadini tal-UE, u ma jarawx l-impatt tagħha fuq il-ħajja ta' kuljum tagħhom.

– *Il-pjattaformi diġitali attwali jikkonċernaw it-twassil ta' messaġġ, u mhux il-konverżazzjoni. GovFaces juża s-saħħa tal-midja soċjali biex jikkollega ċ-ċittadini u l-politiċi. Il-politiċi għandhom profili fuq Facebook u Twitter*

*fejn jikkellmu u jtellgħu r-ritratti, iżda ma jinteraġixx. Fuq GovFaces, madankollu, ma jistgħux ixandru, iżda jinteraġixxu biss, qal Connor Sattely, Uffiċjal Kap Operattiv ta' GovFaces.com,*

Hawn, il-politiku għandu profil, u ċ-ċittadini jdaħħlu mistoqsijiet, ideat jew proposti, li jistgħu jiġu vvotati pożittivament jew negattivament. Imbagħad il-politiċi jistgħu jwieġbu l-mistoqsijiet bil-miktub jew permezz ta' messaġġ vidjo. Attwalment hemm 45 politiku li qed jużaw il-pjattaforma biex jinteraġixxu maċ-ċittadini.

F'komunità globali li qed tinbidel b'rapidità, fejn kulhadd mgħaddas fid-data, fejn l-informazzjoni ddr madwar id-dinja f'temp ta' sekondi, u nies minn kontinenti differenti jistgħu jaqbd u ma' xulxin sempliċement billi jikklikkjaw il-maws, l-impatt potenzjali tal-internet fuq il-futur tad-dinja tagħna jinsab fuq nett fl-aġenda tal-Unjoni Ewropea.

*Nemmen li permezz tal-ispazji virtwali, iż-żgħażaġħ Ewropej jistgħu jikkomunikaw l-ideat tagħhom liberament, indipendentement minn fejn jgħixu, qalet Benedicte King tal-Inizjattiva Ludwigsbourg. Skontha, is-sistema ta' komunikazzjoni online li qed issir dejjem iżjed b'saħħitha tista' sservi ta' pont bejn kulturi, ideat u nies differenti minn madwar l-Ewropa kollha, u tista' ssawwar il-futur tal-Ewropa b'kol-laborazzjoni maż-żgħażaġħ li f'temp ta' ftit snin oħra se jkunu responsabbli għaliha.*



## Ideat alternattivi – Rivoluzzjoni Digitali

Xi eżempji tal-ideat preżentati u diskussi mill-partecipanti żgħażaġh matul il-EYE

**Drittijiet diġitali:** Id-drittijiet tal-utenti tal-internet għandhom ikunu globali u ugwali, u kemm l-ugwaljanza tal-informazzjoni kif ukoll id-dritt għall-protezzjoni tad-data u l-privatezza għandhom ikunu drittijiet tal-bniedem.

### Żoni hielsa mill-midja:

Holqien ta' Żoni Hielsa mill-Midja sabiex wiehed ikun jista' jinqata' mit-teknoloġija tal-IT.

### Edukazzjoni diġitali:

Tagħlim ta' ħiliet diġitali kif ukoll sensibilizzazzjoni dwar id-drittijiet diġitali u l-privatezza tad-data fl-iskejjel sabiex titrawwem generazzjoni ta' esperti diġitali olistiċi.

### Investimenti:

Iktar investiment f'teknoloġiji diġitali ġodda Ewropej kif ukoll finanzjament tal-UE għall-NGOs li jaħdmu fuq it-titjib fil-protezzjoni tad-data

### Kostituzzjoni diġitali:

Neħtieġu konvenzjoni Ewropea għall-futur diġitali, magħmula minn ċittadini u rappreżentanti tal-isferi kollha tas-soċjetà mill-pajjiżi kollha tal-UE sabiex tinholoq kostituzzjoni diġitali. Din il-kostituzzjoni għandha tistipula d-drittijiet infurzabbli li l-individwi għandu jkollhom fir-rigward tal-komunikazzjoni diġitali, jiġifieri d-dritt ta' aċċess, id-dritt għan-negozju iżda anki d-dritt għall-protezzjoni tad-data u l-privatezza. Barra minn hekk, għandha tistipula l-prinċipji ta' infrastruttura Ewropea tal-IT ġenwina.

### Innovazzjoni teknika:

Iktar innovazzjoni u kooperazzjoni fil-qasam tas-sigurtà tal-internet u l-cloud computing; Appoġġ biex jinholoq indikatur ta' riskju ta' piraterija kif ukoll programm antivirus Ewropew li għandu jkun finanzjarjament aċċessibbli jekk mhux b'xejn.

### Privatezza u protezzjoni tad-data:

Holqien ta' AĠENZJA EWROPEA GĦALL-PROTEZZJONI TAĊ-ĊITTADINI responsabbli biex tiżgura d-drittijiet taċ-ċittadini tal-UE fir-rigward tas-sikurezza u l-privatezza online! L-Ewropa għandha tkun mexxej fil-kamp diġitali, b'enfasi fuq is-sigurtà u l-protezzjoni tal-privatezza u kompetenza f'dawn l-oqsma, filwaqt li tiddefinixxi standards ta' sigurtà għall-produtturi tas-software u l-hardware.

### Wi-Fi għal kulhadd:

Internet u Wi-Fi b'xejn u miftuħin kullimkien u għal kulhadd.

### Aċċess miftuħ:

Aċċess miftuħ għal pubblikażzjonijiet ta' riċerka u għarfien, u promozzjoni ta' software b'sors miftuħ u kultura b'xejn (films, mużika, loġhob).

### Trasparenza:

Holqien ta' mezz tal-midja indipendenti tal-UE għal aktar trasparenza.

## Tiswir tal-futur tal-internet:

Osservazzjonijiet mill-Forum Ewropew taż-Żgħażaġh

Iċ-ċittadini żgħażaġh Ewropej huma fost dawk l-utenti l-aktar konnessi u kompetenti tal-internet u ta' midja ġdida fid-dinja. F'iktar minn 25 pajjiż l-użu tal-internet fost iż-żgħażaġh jaqbeż il-95 %, filwaqt li madwar 63 % ta' dawk bl-età ta' bejn is-16 u l-24 sena diġà jużaw l-internet mobbli<sup>5</sup>. Iż-żgħażaġh saru l-grupp fil-mira l-iktar relevanti għall-fornituri ta' kontenut u internet u wieħed mill-gruppi l-iktar attivi li jipproduċu u jxerrdu l-informazzjoni permezz ta' midja ġdida. L-iżgurar ta' aċċess affidabbli u rapidu għall-internet, id-dritt għall-protezzjoni tad-data u l-privatezza, il-libertà tal-espressjoni u l-partecipazzjoni taċ-ċittadin huma whud mit-thassib ewlieni muri miż-żgħażaġh u l-organizzazzjonijiet taż-żgħażaġh fl-Ewropa tul dawn l-aħħar ftit snin.

L-EYE kien opportunità biex tiġi indirizzata l-hekk imsejja "Rivoluzzjoni Diġitali" u biex din l-okkażjoni tintuża bħala momentum biex jinfetħu l-proċessi ta' teħid ta' deċiżjonijiet rigward il-futur tal-internet għaċ-ċittadini żgħażaġh Ewropej. Mal-5,500 żagħżuġh preżenti fi Strasburgu ngħaqdu mijiet ta' Ewropej konnessi.

### Avveniment diġitali taż-żgħażaġh mill-bidu sal-aħħar

L-Avveniment Ewropew taż-żgħażaġh kien maħsub b'format ta' partecipazzjoni diġitali mill-bidu sal-aħħar. Qabel, matul u wara l-avveniment il-partecipanti setgħu jinteraġixxu u jipprovdut ideat permezz ta' għodda diġitali. Barra minn hekk il-profil tal-midja soċjali

tal-Parlament Ewropew u tal-Forum Ewropew taż-Żgħażaġh iffaċilitaw konverżazzjoni f'ħin reali matul l-avveniment sabiex jifthuh għaż-żgħażaġh li ma setgħux ikunu fi Strasburgu.

Iż-żgħażaġh kellhom l-opportunità li jaqsmu l-fehmiet tagħhom dwar ir-rivoluzzjoni diġitali matul it-tlett ijiem tal-EYE. Il-partecipanti daħlu f'diskussjonijiet dwar is-saħħa li għandha l-midja soċjali biex jinfetħu proċessi politiċi u tiżdied il-partecipazzjoni taċ-ċittadini kif ukoll dwar il-kwistjonijiet kumplessi ta' big data bħala munita moderna u l-impatt fuq id-drittijiet tal-utenti tal-internet.

### Il-Forum Ewropew taż-Żgħażaġh u r-Rivoluzzjoni Diġitali

Li wieħed isib triqta fl-ambjent tant kumpless u dejjem jizviluppa tar-rivoluzzjoni diġitali hija sfida enormi iżda hija sfida li l-Forum Ewropew taż-Żgħażaġh impenja ruħu li jindirizza. Jeħtieġ li l-Unjoni Ewropea tieħu approċċ proattiv fir-rigward tal-komunikazzjonijiet, filwaqt li tiżgura li d-drittijiet taċ-ċittadini tagħha jkunu protetti u li l-politika tibqa' relevanti u attwali. B'mod partikolari, il-Forum taż-Żgħażaġh enfasisza dan li ġej:

#### • Approċċ ibbażat fuq id-drittijiet

L-iżvilupp ta' politika dwar midja ġdida u l-governanza tal-internet għandu jkun proċess iffukat fuq l-utent, filwaqt li jibbqa' jkun hemm enfasi fuq il-valuri demokratiċi, il-libertà u d-drittijiet tal-bniedem, kif ukoll jingħataw

opportunitajiet ugwali għal kulhadd fuq l-internet.

### • **Perspettiva trasversali u komprensiva**

Ir-Rivoluzzjoni Diġitali m'għandhiex tiffoka biss fuq il-fatt li kull Ewropew ikun familjari mal-ambjent diġitali, iżda anki fuq il-holqien ta' ekosistemi innovattivi biex ikun hemm soluzzjonijiet fit-tul għall-problemi l-iktar urgenti li qed jiffaċċjaw iż-żgħażaġh. L-iżvilupp ta' politika tal-internet affidabbli fil-Livell Ewropew huwa l-ewwel pass biex jitrawwem il-holqien ta' għodda li tippermetti liż-żgħażaġh u lill-organizzazzjonijiet taż-żgħażaġh sabiex b'koop-erazzjoni johlqu proġetti sinifikanti.

### • **Involvement tal-Organizzazzjonijiet taż-Żgħażaġh**

Iż-żgħażaġh u l-organizzazzjonijiet tagħhom għandhom rwol fil-promozzjoni tad-drittijiet taż-żgħażaġh online u offline u għaldaqstant għandhom ikunu rikonoxxuti bħala parti kkonċernata importanti fil-proċess ta' diskussjoni dwar ir-regoli tal-politika tal-internet u l-midja ġdida. L-organizzazzjonijiet taż-żgħażaġh jagħtu vuċi speċifika u essenzjali ħafna taż-żgħażaġh għad-dibatti li għaddejjin.

### • **Soluzzjonijiet diġitali għal kwistjonijiet urgenti li jiffaċċjaw iż-żgħażaġh**

Il-ħtieġa ta' impjegji ta' kwalità, edukazzjoni ta' kwalità u, b'mod ġenerali, awtonomija u inkluzjoni iktar b'saħħithom fis-socjetà għandha tidderieġi l-prijoritajiet tal-Aġenda Diġitali fil-livell Ewropew u dak Nazzjonali. F'termini ta' impjeg, it-teknoloġija tal-informazzjoni u

l-midja ġodda huma kruċjali fit-trawwim tal-innovazzjoni u l-intraprenditorija taż-żgħażaġh. L-edukazzjoni ġiet rikonoxxuta wkoll bħala fattur kruċjali għall-integrazzjoni ta' midja ġdida u l-internet f'ħajjitna.

### • **Midja ġdida u edukazzjoni mhux formali**

L-edukazzjoni qed tiġi rikonoxxuta dejjem iżjed bħala l-fattur kruċjali għall-integrazzjoni ta' midja ġdida u l-internet f'ħajjitna. Minkejja dan, l-aċċess għall-internet f'ħafna skejjel pubbliċi madwar l-Ewropa ma jeżistix jew huwa insufficienti. Il-Forum taż-Żgħażaġh iħares lejn ir-riformi, f'termini ta' tagħlim elettroniku, aċċess diġitali fl-iskejjel, kotba elettronici u materjal elettroniku kif ukoll l-integrazzjoni ta' midja ġdida fil-kurrikuli, bħala essenzjali biex jiġi żgurat li l-ġenerazzjonijiet attwali u futuri jkunu mghammra sabiex jiffaċċjaw l-isfid tas-socjetà li jgħixu fiha. B'mod partikolari l-organizzazzjonijiet taż-żgħażaġh għandhom jipromwovu l-litteriżmu medjatiku għaž-żgħażaġh permezz ta' edukazzjoni mhux formali.

\*Tabella ta' Valutazzjoni tal-Aġenda Diġitali 2013 <http://ec.europa.eu/digital-agenda/sites/digital-agenda/files/DAE%20SCOREBOARD%202013%20-%20-%20SVD%202013%202017%20FINAL.pdf>





## Il-Futur tal-Unjoni Ewropea – Il-ġenerazzjoni iktar żagħżuġha tista' ttejbu?

L-Unjoni Ewropea qed tiżviluppa kontinwament, hekk kif għamlet minn meta nħolqot. Il-partecipanti tal-EYE ġew mistiedna jidhlu f'diskussjonijiet, panels, logħob ta' rwol, u ħafna attivitajiet oħra, bl-għan li jikkunsidraw x'qed jistenna lill-UE fil-futur.

Meta fl-1952 twaqqaf il-proġett Ewropew, kienet il-holma ta' Robert Schuman li eventwalment jevolvi f'unjoni profundament integrata; kien – u għadu – madankollu, impossibbli li jiġu previsti l-isfidi kollha li dan jinvolvi. Waqt sessjoni ta' "ideas check" immirata lejn is-sensibilizzazzjoni tač-čittadini dwar il-ħtieġa ta' bilanč bejn id-demokrazija u l-effičienza, kontributori žgħażaġħ tal-ideat u dawk responsabbli mit-tfassil tal-politika ltaqgħu sabiex jiddiskutu riformi potenzjali fil-kuntest tal-integrazzjoni Ewropea. Waħda mill-kwistjonijiet l-iktar prominenti fuq l-aġenda kienet kif iż-żgħażaġħ u l-membri ta' gruppi marġinalizzati jistgħu jiġu inkluzi fit-tfassil tal-leġiżlazzjoni Ewropea.

### Il-politika Ewropea hija waħda elitista?

Monika Kalinowska, partecipanta żagħżuġha mill-Polonja, ġibdet l-attenzjoni lejn il-kwistjoni tal-professjonalizmu tal-politika u s-suppōizzjoni komuni ħafna li, fi kliemha, il-politika Ewropea hija għas-"sinjuri":

*– Id-dehra elitista tal-politika Ewropea toħloq ferm iktar kontroversja minn kwalunkwe nuqqas ta' trasparenza fir-rigward tal-Kunsill Ewropew. Filwaqt li kwalunkwe rakkomandazzjoni biex il-politika tal-UE ssir iktar inkluziva u inqas elitista tista' tiżgura fačilment livelli oġħla ta' appoġġ pubbliku għal čerti*

*atturi političi, dan ma jirriflettix il-kumplessità tal-politika inġenerali.*

Filwaqt li l-ħsieb kien li l-kontributori u dawk li jfasslu l-politika jkollhom il-possibbiltà li jagħmlu intervent b'mod ugwali, Anna Burek innutat li dawk li jfasslu l-politika kellhom tendenza li jagħtu inqas attenzjoni li dawk li kienu qed jippruvaw joffru soluzzjonijiet;

*– L-ideat mogħtija mill-kontributori ftit li xejn ġew diskussi – ġew ivvotati bħala tajbin jew ħżiena, u mhux wisq iktar, komplet tgħid.*

Soetkin Verhaegen, mill-Belġju, qablet magħha:

*– Irridu nkunu konxji li dawk il-laqqħat prinčipalment kienu jinvolvu kliem u wegħdiet fiergħa; fl-istess ħin, madankollu, il-fatt li jeżistu jfisser li qed nimxu fid-direzzjoni t-tajba.*

Is-suġġerimenti minn dawk li kienu qed jippartecipaw fl-avveniment kienu jinkludu l-promozzjoni tal-ugwaljanza bejn is-sessi, Ewropa magħquda f'termini kemm ta' politika kif ukoll ta' ekonomija, u l-mobbiltà taž-żgħażaġħ.



# Il-futur tal-Unjoni Ewropea

Hafna mill-partecipanti hasbu li l-kondiviżjoni tal-interessi ekonomiċi u politiċi hija wieħed mill-benefiċċji l-iktar importanti li toffri l-UE.

## Unjoni għal min?

Il-partecipanti, f'hafna mill-attivitajiet semmew bosta fatturi li jheddu l-eżistenza tal-Unjoni; l-aġġar fosthom kienu l-marġinalizzazzjoni tal-pajjiżi ż-żgħar, iż-żieda fin-nazzjonalizmu, u l-Ewroxettiċizmu. Meta ġew diskussi d-dgħufijiet tal-UE, is-sensazzjoni ġenerali kienet li hemm nuqqas ta' "kburija" Ewropea u nuqqas ta' azzjoni esterna komuni minflok unità.

*– Huwa ta' importanza kruċjali li ż-żgħażaġh jibdeu jaħsbu dwar id-dgħufijiet u t-theddidi għall-Unjoni Ewropea, ħalli mbagħad ikunu jistgħu jgħelbuhom. Importanti wkoll li ż-żgħażaġh jisimghu u jifhmu l-argumenti kemm tal-Ewroxettiċi kif ukoll tal-pro-Ewropej, qal Federico Guerrieri, is-Segretarju Ġenerali tal-Federalisti Ewropej Żgħażaġh (JEF), waqt waħda mis-sessjonijiet.*

Waqt sessjoni ta' mistoqsijiet u twegibiet rapidi, kull membru tal-panel seta' jitkellem għal żewġ minuti; tmien kelliema minn oqsma varji, fosthom Membri tal-Parlament Ewropew, attivisti żgħażaġh, u ġurnalisti, ikkummentaw dwar firxa wiesgħa ta' suġġetti, li fost l-oħrajn kienu jkopru l-migrazzjoni, l-elezzjonijiet, il-kwota tan-nisa, l-edukazzjoni u l-qgħad fost iż-żgħażaġh. Wieħed mis-suġġetti li ġew diskussi kien ir-rwol taż-żgħażaġh fl-Unjoni Ewropea, li qajjem diskussjoni kbira fil-kamra tal-Parlament Ewropew:

*– Meta xi ħadd jgħid li ż-żgħażaġh huma l-futur ħafna drabi jkun mod biex ifisser "intom id-deċiżjonijiet tkunu tistgħu tiħduhom fil-futur", qalet Emma Mustala, mill-Kunsill Nazzjonali taż-żgħażaġh tal-Finlandja.*

Wiċċ ikkullurit għal weekend ikkullurita



Peter Oomsels, il-Viċi President ta' JEF Europe mill-Belġju, issuġġerixxa l-idea ta' gvern ċentrali ġdid għall-pajjiżi taż-żona tal-euro:

*– Ma nistgħux niġġestixxu l-munita ta' 18-il pajjiż filwaqt li nieħdu deċiżjonijiet għal 28 pajjiż.*

Ġew diskussi xi suġġetti mal-udjenza, li kellha l-oportunità tistaqsi u tivvota dwar proposti mill-kontributori tal-ideat. Filwaqt li l-proposta biex titjeb is-sensibillizzazzjoni tad-dritt għall-privatezza online ġiet approvata minn 83.7 % ta' dawk li vvotaw, il-votazzjoni dwar it-tneħħija tal-kwota tas-sessi kellha riżultat iktar qrib – kważi nofs il-votanti qablu mat-tneħħija, 35 % kienu kontra, u 17 % astjenew.

*– Jekk nakkwista impjieg, nibda nistaqsi lili nnifsi jekk dan ħadtux għax kien hemm bżonn li timtela' l-kwota jew grazzi għall-kwalifiki tiegħi, skont M. Mehmood, membru tal-panel mid-Danimarka, dwar l-idea tal-introduzzjoni ta' kwota għan-nisa fl-impjieg.*

## L-edukazzjoni fuq l-aġenda

"What Education for Europe?", li kien is-suġġett ta' diskussjoni ta' qabel hin l-ikel fil-YO!Globe fid-9 ta' Mejju, seta' jinqara bħala mistoqsija jew, inkella, bħala appell eżasperat, skont il-pajjiż, l-età u l-filosofija ekonomika tiegħek. L-udjenza ta' 60 ruħ, prinċipalment magħmula minn studenti attwali jew futuri tal-università,

setgħet tesprimi l-approvazzjoni jew in-nuqqas ta' approvazzjoni tagħha, permezz ta' stampi, li ironikament, użaw kuncett meħud mill-websajt li sserve ta' theddida għal kwalunkwe tip ta' studju jew koncentrazzjoni - il-"likes" tal-Facebook.

Matul l-avveniment organizzat minn ESU u OBESSU, żewġ organizzazzjonijiet li jirrapprezentaw l-istudenti fl-iskejjel u l-universitajiet madwar l-Ewropa, xi kultant ir-riħ beda jċaqlaq bis-saħħa t-tinda bajda tal-YO!Globe, u dawk kollha preżenti ħadu idea ċara ta' kif tkun il-ħajja ġewwa ballun tal-glof.

Inevitabbilment, is-suġġett tal-flus, u l-kwistjoni ta' min iħallas għall-edukazzjoni, iddominaw il-konverżazzjoni.

*- L-edukazzjoni mhijiex b'xejn, xi ħadd irid iħallas għaliha - bħalma l-ġenituri tagħkom ħallsu għaliha bit-taxxi tagħhom,* qal Federico Potocnik, li huwa favur forma ta' ħlas pospost għall-università, kumment li wassal biex immedjatament membru tal-udjenza ikkontesta b'vuċi għolja li tali pass jikkostitwixxi tassazzjoni progressiva.

*- Iktar ma tħalli responsabbiltà f'idejn l-istat, inqas ikollok responsabbiltà int, u tisfa pedina f'idejn il-politika,* kompli jgħid Federico Potocnik.

Thomas Maes, Segretarju Ġenerali tas-Socjalisti Ewropej Żgħażaġh, semma serje ta' punti sabiex jenfasizza l-perikli inerenti jekk l-edukazzjoni titqies bħala fabrika għax-xogħol:

*- Huwa qal li l-edukazzjoni għandha twassal għar-realizzazzjoni personali, u meta din tkun bi ħlas ikun qed jiġi żgurati li l-inugwaljanza tkompli tippersisti fiż-żminijiet.*

Il-folla għolliet biżibilju "likes" u d-dibattitu, minkejja li xi kultant kien wieħed tekniku, saħħaħ it-thassib ċentrali tal-istudenti madwar

l-Ewropa; jiġifieri li fis-seklu wieħed u għoxrin l-edukazzjoni hija inevitabbilment marbuta sew mal-biżgħat dwar kif se tithallas.

## Ugwaljanza

Parti importanti tad-diskussjonijiet tal-EYE kienet il-kwistjoni tal-inkluzjoni, u kif jistgħu jiġu żgurati drittijiet ugwali u protezzjonijiet għal kulhadd, indipendentement mill-ġeneru, l-orientazzjoni sesswali, l-etnicità, jew ir-reliġjon. Skont Alva Dahn mill-Isvezja:

*- Il-problemi kollha li għandna bid-diskriminazzjoni, naħseb li nistgħu insolvuhom permezz tal-edukazzjoni; kollox idur madwar li jkollok għarfien suffiċjenti. Iridu nedukaw in-nies sabiex jifhemu x'jaqgħmel eżattament immigrant, u ma jaqgħux għall-propaganda li - l-immigrazzjoni hija biss dwar jekk aħna nagħmlux qligħ jew nitilfu l-flus - għax tinvolvi ħafna u ħafna iżjed minn dan. L-immigrazzjoni tinvolvi wkoll il-gwadann jew it-telf kulturali - prinċipalment il-gwadann.*



Żewġ artisti żgħażaġh waqt prestazzjoni fl-ispettaklu taċ-ċirku

# Il-futur tal-Unjoni Ewropea

## Konnessjoni transatlantika

L-iskop ta' "Strasbourg Calling", vidjokonferenza mmexxija minn Andreas Galanakis, Direttur tal-Politika fi hdan il-Kamra tal-Kummerċ Amerikana fl-Unjoni Ewropea, kien dak li tinvestiga u tiddiskuti r-relazzjonijiet bejn l-UE u l-Istati Uniti. Min-naħa Ewropea kien hemm parteċipanti mill-EYE, filwaqt li l-istudenti Amerikani rrapprezentaw l-Istati Uniti tal-Amerika. Flimkien iddiskutew il-kwistjoni tas-sorveljanza, fid-dawl tar-rivelazzjonijiet tal-NSA, liema miżuri għandhom jittiehdu biex jintemm il-faqar, kif jingħaqdu l-forzi biex jiġi miġġieled it-terroriżmu u l-mod kif inwieġbu għat-theddid mir-Russja. Filwaqt li kien hemm qbil li l-affarijiet tal-NSA sar, sostanzjalment, kummiedja medjatika, il-kwistjoni tat-tmim tal-faqar qanqlit dibattitu animat fiż-żewġ naħat tal-Atlantiku; fl-aħħar mill-aħħar, il-kunsens li ntlahaq għaraf li l-akkomunament tar-riżorsi mal-Istati Uniti kien fundamentali biex jinstab tarf il-faqar fid-dinja.

## Ewroxtetiċiżmu: kif għandna naffrontawha

Hekk kif inħawi kbar tal-Ewropa qegħdin jissieltu ma' qgħad fost iż-żgħażaġħ dejjem ikbar – li lahaq sa 60 % f'ċerti reġjuni – teżisti biża' li d-diżillużjoni politika li qiegħda tikber fost iż-żgħażaġħ, flimkien mal-proliferazzjoni tal-ewroxtetiċiżmu, tista' sservi biex jiġi mminat il-futur tal-integrazzjoni Ewropea. Hawn min, madankollu, jagħmlu dmir tiegħu li jinvolvi liż-żgħażaġħ fl-attivitaġħ tal-UE u jstinka biex irażżan il-mewġa tal-apatija politika. Alesandra Kluczka, koordinatriċi tal-kampanja "Y Vote 2014", hija waħda minnhom:

*– Fl-elezzjonijiet Ewropej tal-2009, 29 % taż-żgħażaġħ biss ħarġu jivvotaw. Il-problema prinċipali hija n-nuqqas ta' informazzjoni – huma ma jhossuhomx rappreżentati, ma jhossux li qegħdin jiġu mifhuma. Sessjonijiet ta' ħidma bħal tagħna jinformat liż-żgħażaġħ*

Parteċipanti żgħażaġħ jieħdu post l-MEPs fis-sala tal-plenarja



*dwar il-mod kif taħdem l-UE, fatt li jheġġiġhom jipparteċipaw direttament. Barra minn hekk, jekk tibda tivvota meta tkun għadek żgħir, x'aktarx tkompli tagħmel hekk meta tikber, affermat.*

Alesandra Kluczka għadha kawtament ottimista dwar il-futur tal-UE:

*– Hemm theddid ta' nazzjonalizmu, ewroxtetiċiżmu u movimenti radikali; imma meta nara liż-żgħażaġħ f'pajjiżi bħal tiegħi, il-Polonja, ninduna li l-ġenerazzjoni tagħna għandha l-opportunitaġħ li l-ġenituri tagħna ma kellhomx. Issa għandna sistema mingħajr fruntieri u qegħdin ingawdu minn perjodu itwal ta' paċi meta maqbbel ma' kwalunkwe kontinent ieħor. Ma għandniex inkunu pessimisti; l-Ewropa rmxxielha tagħmel ħafna.*

## Naħdmu flimkien għar-riżoluzzjoni tal-qgħad fost iż-żgħażaġħ

Minħabba l-kriżi ekonomika u soċjetali attwali, il-bżonn ta' kooperazzjoni bejn iċ-ċittadini donnu huwa aktar kruċjali minn qatt qabel. F'dan il-kuntest, l-organizzazzjonijiet mhux governattivi li jippruvaw iħawlu atteġġjamenti proattivi fost iż-żgħażaġħ jiżvolġu



rwol kruċjali fis-soċjetà Ewropea. Youthnet Hellas, pereżempju, li ngħatat il-Premju Ewropew għaċ-Ċittadini fl-2013, tinkoraġġixxi liż-żgħażaġh fil-Greċja jkunu aktar proattivi fit-tiftix tal-opportunitajiet ta' xogħol. Billi l-livell ta' qgħad fost iż-żgħażaġh javviċina s-60 %, tnejn huma l-għażliet għall-pajjiż: jintervjeni jew jinfena fl-istatus quo. F'dan is-sens, il-volontarjat jidher bħala triq biex jinghelbu l-ostakli li jipprevjenu parteċipazzjoni attiva fil-ħajja tal-komunità. Il-volontarjat mhux neċessarjament ifisser xogħol bla ma tithallas; pjuttost, huwa kwistjoni ta' adozzjoni ta' attegġament pożittiv fil-konfront tas-soċjetà.

Manos Pavlakis ta' Youthnet Hellas indika li ż-żgħażaġh jistgħu jtejbju l-qagħda tagħhom billi jaqbd u wieħed minn dawn il-perkorsi: l-edukazzjoni, l-impjeg u l-volontarjat. Biex issib tarf din il-problema, Youthnet Hellas ħadet parti attiva f'172 proġett matul dawn l-aħħar ħames snin:

*– Huwa importanti li ż-żgħażaġh jifhmu li quddiemhom għandhom bosta għażliet jekk jinvolve ruħhom f'attivitajiet, qal Manos Pavlakis, u ssokta jgħid li ż-żgħażaġh fl-Ewropa*

*jikkondividu bżonnijiet, interessi u tħassib komuni.*

### Logħob biex jgħinek tifhem l-UE

Ir-rikors għal-logħob biex titgħallem dwar l-Unjoni Ewropea u d-diversità tal-Istati Membri kien karatteristika prominenti tal-EYE. Il-logħba Eurocracy, żviluppata minn Jaap Hoeksma, timmira li tispjega t-Trattat ta' Lisbona:

*– L-UE hija demokrazija li tikkonsisti minn 28 demokrazija iżgħar; hija forma ġdida, u kkumplikata, u għaldaqstant tista' tiġi spjegata bl-aħjar mod bis-saħħa ta' logħba, jafferma.*

Hans Christian John, kofundatur ta' Move On Europe, pjattaforma online li tippromwovi kooperazzjoni u integrazzjoni akbar fl-Ewropa, mexxa d-diskussjoni "More Democracy Please!". F'din il-logħba, kull parteċipant qal kelma jew frazi li tirrappreżenta xi fisser l-Ewropa għalih; familja, libertà, opportunità u multikulturaliżmu ssemmev kollha, u hekk kif Hans Christian John niżżel notament tal-kliem, osserva li:

*– Hadd ma jaf x'inhi l-Ewropa - hija taħwida, imma sabiħa!*



Parteċipanti isegwu b'interess l-ispettaklu fil-bar tal-furi

## Il-futur tal-Unjoni Ewropea

Abbażi tad-diskussjoni inizjali dwar dak li l-UE tirrappreżenta, il-partecipanti għadew għad-diskussjoni tas-sisien demokratiċi tal-Unjoni, il-proċeduri leġiżlattivi u l-leġittimità demokratika tal-istituzzjonijiet Ewropej. Il-partecipanti pproponew il-bżonn ta' konvenzjoni dwar id-drittijiet ċivili u ssuġġerew li l-kwistjonijiet Ewropej għandhom ikunu diskussi fuq livell nazzjonali f'kull Stat Membru. Il-partecipanti staqsew ukoll jekk il-fatt li l-Kummissjoni mhijiex direttament eletta johloqx "defiċit" demokratiku u ġie propost li l-Membri tal-Parlament imisshom jgħidu fil-pubbliku lil min bishiebhom jivvotaw bħala president tal-Parlament qabel l-elezzjonijiet. Mat-tmiem tas-sessjoni ta' hidma, Hans Christian John qal li se jittrasmetti l-ideat:

*– Jeħtieġ li ninformaw lill-Membri tal-Parlament il-godda bl-ideat tagħkom; imma ma nafx x'użu se jagħmlu minnhom.*

*Intervent mill-udjenza*



## Ideat alternattivi – Il-Futur tal-Unjoni Ewropea

Xi eżempji tal-ideat preżentati u diskussi mill-partecipanti żgħażaġh matul il-EYE

### Sistema elettorali waħda fl-UE:

Sistemi elettorali ugwali fil-pajjiżi kollha tal-UE. Possibbiltà ta' vot online. Listi transnazzjonali għall-elezzjonijiet parlamentari (speċjalment għall-kandidati ewlenin).

### Ewropa soċjali:

L-Ewropa ssir mudel globali fid-difiża u fil-garanzija tal-harsien tad-drittijiet tal-bniedem u tiżvolgi rwol profund u attiv fil-promozzjoni tal-politiki soċjali progressivi. Internament, l-UE tiżgura l-ugwaljanza fil-kwalità tal-hajja għal kull ċittadin Ewropew billi tintroduci introjtu baziku inkondizzjonat u pagji minimi komuni jew tal-anqas kumparabbli.

### Vuċi waħda:

L-Unjoni Ewropea għandha titkellem b'vuċi waħda dwar il-migrazzjoni, il-politika ekonomika u barranija kif ukoll l-affarijiet internazzjonali. Għandha titnaqqas il-kompetizzjoni bejn l-Istati Membri u minflok tiżdied is-solidarjetà.

### Investimenti:

Aktar investimenti fil-komunikazzjoni tal-kisbiet u tal-oġġettivi kif ukoll tar-responsabbiltajiet tal-Unjoni Ewropea.

### Edukazzjoni:

L-edukazzjoni politika u ċivika ssir oġġettiv primarju fl-iskola sekondarja, li tinkludi moduli obligatorji dwar il-valuri, l-istorja, il-funzjonament kif ukoll id-dmirijiet u r-responsabbiltajiet tal-Unjoni Ewropea u tal-Istati Membri tagħha, preferibbilment online u interattivi biex ilaqqgħu l-istudenti mill-Ewropa kollha.

### Identità Ewropea:

Tinholoq Unjoni demokratika billi tissaħħaħ id-demokrazija rappreżentattiva, partecipattiva u diretta. Jiżdiedu l-programmi ta' skambju bejn iż-żgħażaġh Ewropej u titrawwem identità Ewropea komuni, jew tiġi introdotta sena ta' vjaġġi fl-Ewropa li matulha kull persuna li lestiet l-edukazzjoni tagħha ċertifikata bi kwalifika (taħriġ professjonali, lawrja) tibbenefika minn għotja biex tivvjaġġa fl-Ewropa għal 12-il xahar dment li tkun disposta tipparteċipa fil-volontarjat għal tal-anqas 7 xhur tat-tali vjaġġ. Tinholoq ġabradati tal-opportunitajiet ta' volontarjat.

### Trasparenza:

Adozzjoni ta' regoli aktar rigorużi għal-lobbies biex l-inflwenza tagħhom tiġi limitata u tiżdied it-trasparenza tal-proċess tat-teħid tad-deċiżjonijiet politiċi.

### Mobilità Ewropea:

Għall-ġenerazzjoni żgħażaġha hemm bżonn ta' Karta Ewropea tat-Transport għall-Istudenti (Interrail Card), li tintegra l-programmi ta' mobilità nazzjonali u internazzjonali.

### Partecipazzjoni:

Hemm bżonn ta' aktar żgħażaġh fil-politika biex jesprimu u jindirizzaw l-interessi u l-isfidi tal-ġenerazzjoni iżgħar. Żieda fir-rappreżentanza taż-żgħażaġh fi ħdan il-Parlament Ewropew – introduzzjoni ta' kwoti għaż-żgħażaġh taħt l-età ta' 30 sena. Jittellgħu avvenimenti regolari bħall-EYE 2014 biex il-ġenerazzjoni iżgħar issemma' lehinha. Estensjoni tal-vot liż-żgħażaġh kollha ta' 16 u 17-il sena fl-Ewropa kollha.

### Stati Uniti tal-Ewropa:

Jeħtieġ li l-Ewropa tvinci l-kunċett tal-fruntieri nazzjonali u ssir stat awtonomu bid-drittijiet pertinenti kollha. Il-poplu jeleggi direttament gvern Ewropew ċentrali u president Ewropew. Tinholoq nazzjonalità Ewropea (passaport, valuri komuni, għarfien dwar pajjiżi oħra, mobilità, eċċ.). Tiġi introdotta festa nazzjonali Ewropea li tiġi ċċelebrata kull sena fl-Ewropa kollha.

## Unjoni aktar b'saħħitha u aktar demokratika: osservazzjonijiet tal-Forum Ewropew taż-Żgħażaġh

L-Avveniment Ewropew taż-Żgħażaġh enfasizza li l-Unjoni Ewropea hija importanti għaż-żgħażaġh. Madankollu, iż-żgħażaġh ma jridux Unjoni Ewropea tkun xi tkun, iżda waħda li toffri viżjoni kif ukoll risposti għall-aspettattivi tagħhom.

L-UE tinsab f'mument kritiku minħabba l-kriżi finanzjarja u monetarja attwali bħalissa. Diġà illum iż-żgħażaġh qegħdin iħabbtu wiċċhom mal-konsegwenzi tal-kriżi u tal-awsterità billi huma dejjem aktar esposti għall-qgħad, għall-faqar u għall-eskluzjoni soċjali. Barra minn hekk, id-dinamika intergenerazzjonali attwali qiegħda testernalizza l-problemi ta' generazzjoni waħda lil dik li jmiss, kif juru l-kriżijiet attwali u l-problemi ekoloġiċi mhux solvuti. Għalhekk, huwa importanti li ż-żgħażaġh jitpoġġew fil-qalba tal-aġenda tal-UE u tinbeda riflessjoni dwar post iż-żgħażaġh fis-soċjetà jekk irridu nkunu nistgħu negħlbu l-isfidi li l-Unjoni Ewropea qiegħda u se tibqa' taffronta fis-snin li ġejjin.

### Il-futur tal-Ewropa fl-EYE

Il-partecipanti żgħażaġh fl-EYE ddiskutew il-futur tal-Ewropa f'għadd kbir ta' attivitajiet. Saħqu fuq il-bżonn li l-istituzzjonijiet tal-UE jkunu aktar aċċessibbli, aktar trasparenti u eqreb lejn iċ-ċittadini (żgħażaġh), inkwantu jipprevedu rwol ikbar għall-Parlament Ewropew. Enfasizzaw ir-rwol tal-midja, tal-midja soċjali u tal-edukazzjoni ċivika biex jispjegaw aħjar x'taġhmel l-UE, kif ukoll il-bżonn ta' zieda proattiva tal-piż taż-żgħażaġh fit-teħid tad-deċizzjonijiet. L-impjiegi ta' kwalità kienu wkoll fuq quddiem tal-lista ta' preokkupazzjonijiet imqajma mill-partecipanti żgħażaġh u

fissru li l-miżuri ta' awsterità attwali jagħmlu ħsara lill-politika soċjali, f'mument meta żaġhżuġh minn kull erbgha qiegħed jgħix fil-faqar.

### Il-Forum Ewropew taż-Żgħażaġh u l-futur tal-Ewropa

Il-Forum Ewropew taż-Żgħażaġh huwa kburi b'dak li wrew iż-żgħażaġh f'dawn id-dibattiti: l-impenn, il-viżjoni iżda wkoll ir-realizmu u l-kapaċità tagħhom li jipproponu miżuri konkreti lill-UE. Sodisfatt ukoll li bosta mit-talbiet tagħna għall-mandat li jmiss tal-Parlament Ewropew u tal-Kummissjoni Ewropea, kif espressi fil-kampanja tagħna LoveYouthFuture, ġew imtennija bil-qawwa fi Strasburgu.

Tassew ninsabu konvinti li biex l-UE ttejjeb is-sitwazzjoni taż-żgħażaġh fl-Ewropa, għandha bżonn tintervjeni b'urġenza f'dawn il-hames temi li ġejjin:

#### • Unjoni aktar demokratika

L-Unjoni Ewropea teħtieġ issaħħaħ id-demokrazija tagħha, billi trawwem l-użu tal-inizjattiva taċ-Ċittadini Ewropej u billi timxi lejn il-ħolqien ta' listi elettorali transnazzjonali għall-elezzjonijiet tal-Parlament Ewropew u l-elezzjoni diretta tal-President tal-Kummissjoni Ewropea. Bil-għan li jiġi żgurati li lehen iż-żgħażaġh jinstema', huwa fundamentali li l-partiti Ewropej u nazzjonali jinkludu aktar żgħażaġh bħala kandidati għall-pożizzjonijiet elettivi, u li l-Istati Membri tal-Unjoni Ewropea jbaxxu għal 16-il sena l-età minima għall-eżercizzju tad-dritt tal-vot fl-elezzjonijiet

tal-Parlament Ewropew kif ukoll fl-elezzjonijiet tagħhom.

### • Tkabbir sostenibbli ġdid

Il-ħruġ mill-kriżi u, f'kuntast usa', il-futur tal-UE jinsab ukoll fil-ħolqien ta' tip ġdid ta' tkabbir, skont mudell ta' żvilupp aktar sostenibbli f'termini soċjali u ambjentali. L-impreditorija u l-ekonomija ekoloġika għalhekk għandhom importanza enormi fl-awtonomija taż-żgħażaġh, bħala impriżi stabbiliti miż-żgħażaġh jew bħala għajn ta' impjieg għaž-żgħażaġh. Nagħmlu appell lill-UE biex tikkumbatti l-qgħad fost iż-żgħażaġh u ssostni ekonomija aktar sostenibbli. L-UE jmissha timbotta lill-Istati Membri lejn mudelli ta' ekonomija aktar sostenibbli. Parallelament, imissha tiżgura li l-kwalità tal-impjieg maħluqa jkun jikkorrispondi għal standards minimi. Prinċipalment, jehtieg li jiġu stabbiliti sistemi ta' pagi minimi, kif ukoll status Ewropew għall-apprendisti.

### • Unjoni aktar b'saħħitha

Biex l-aspettattivi taż-żgħażaġh jiġu ssodisfati, huwa wkoll kruċjali li l-Unjoni Ewropea tagħmel qabża 'l quddiem. Hafna mill-bidliet m'għadx jistgħu jkunu ġestiti mill-Istati Membri waħedhom, partikolarment f'termini ta' politika ekonomika, fiskali, ambjentali, soċjali u tal-impjieg. L-UE jmissha tisfrutta bis-sħiħ il-kompetenzi li diġà għandha biex issib bilanċ ġdid u aktar ġust bejn il-miżuri ta' awsterità u l-politiki soċjali. Analogament, nistennew li l-UE tagħmel użu għaqli mid-dispożizzjoni li tinsab fl-Artikolu 165 tat-TFUE biex tinkoraġġixxi l-"parteċipazzjoni taż-żgħażaġh fil-ħajja



demokratika tal-Ewropa" u ssaħħaħ l-ispazju għaž-żgħażaġh fid-demokrazija Ewropea.

### • Riżorsi ġodda għal investiment ġdid

L-Unjoni Ewropea se jkollha l-bżonn ukoll tal-mezzi biex tintervjeni f'temi tant kruċjali u dan ifisser riżorsi ġodda għal investiment ġdid. L-Unjoni Ewropea għandha tingħata l-kapaċità li tiġbor ir-riżorsi proprji tagħha permezz tat-tassazzjoni diretta fuq l-impatt ambjentali u permezz ta' taxa Ewropea fuq it-transazzjonijiet finanzjarji.

### • Ewropa soċjali

Fl-aħħar nett, l-Unjoni Ewropea stabbiliet standards għad-difiża tad-drittijiet tal-bniedem u bniet fuq il-valuri tad-demokrazija u tal-istat tad-dritt, u b'hekk tat lok sabiex il-generazzjonijiet jegħlbu l-antagoniżmi antiki u jgħixu fil-paċi. Parallelament, żviluppat mudell soċjali Ewropew li jkopri l-promozzjoni ta' livell għoli ta' impjieg, il-garanzija ta' protezzjoni soċjali adegwata, il-ġlieda kontra l-esklużjoni soċjali u livell għoli ta' edukazzjoni, taħriġ u protezzjoni tas-saħħa, biex b'hekk iċ-ċittadini tagħha jgħixu f'dinjità. Huwa essenzjali li l-generazzjonijiet il-ġodda jibbenefikaw min dan l-acquis u għaldaqstant huwa kruċjali li l-Unjoni Ewropea żzomm dawn il-valuri u tiżgura li r-riformi soċjali ma jsirux askapitu taż-żgħażaġh.



Participanti u voluntier tal-EYE fuq panej

## Sostenibbiltà – Negozju u stil ta' ħajja sostenibbli

Is-sostenibbiltà hija tema wiesgħa li ttriggwarda sensiela vasta ta' kwistjonijiet li jmorru mill-mod kif niżguraw ir-riżorsi enerġetici għas-soluzzjonijiet possibbli għall-problema tas-sajd eċċessiv, għan-nefqa pubblika, għall-kontroll tas-swieq finanzjarji u għall-kummerċ dinji. Il-partecipanti fl-EYE affrontaw it-tema b'entuzjażmu, billi kkontribwixxew fid-dibattiti u fil-laboratorji ta' ideat u siltu l-ispirazzjoni mill-kondiviżjoni tal-prattiki tajba fost il-pari. L-attenzjoni tagħhom ikkonċentrat ruħha fuq kif tiġi integrata l-idea tas-sostenibbiltà fl-ekonomija, fl-ambjent u fis-soċjetà, b'hekk tinħoloq Ewropa aħjar.

### Ewropa - eko-kompatibbli u sostenibbli?

F'waħda mis-sessjonijiet, kważi 60 partecipant minn pajjiżi differenti kellhom il-possibbiltà li jesprimu l-opinjoni tagħhom dwar Ewropa aktar sostenibbli u eko-kompatibbli. Skont Philippe, li għandu 18-il sena, mill-Isvizzera, jeħtieġ li nieqfu nitkellmu u minflok nibagħtu messaġġ ċar, u Imogen, mir-Renju Unit, ziedet tgħid li bħala ċittadina żagħżugħa tal-Unjoni Ewropea tixtieq taħseb li tista' tagħmel impatt fuq il-politiki tal-UE dwar is-sostenibbiltà.

Fi tmiem is-sessjoni, il-partecipanti ħarġu b'ħames viżjonijiet dwar it-tema tas-sostenibbiltà Ewropea. Fosthom insibu l-kunċett ta' soċjetà bi "skart zero", impernjat fuq ir-realizzazzjoni ta' prodotti totalment riċiklabbli, modi godda ta' produzzjoni tal-enerġija, enfasi fuq il-produzzjoni ta' ikel fuq livell lokali u ħolqien ta' sistema ta' trasport sostenibbli fuq livell Ewropew. Uħud mill-aspetti l-aktar enfasizzati kienu l-bżonn ta' titjib tal-fehim u tal-edukazzjoni dwar l-ambjent u s-sostenibbiltà, il-kwistjoni tal-aċċess għall-ilma nadif u l-fatt li biex insibu tarf il-kwistjoni jeħtieġ li nirrikorru għal azzjoni kollettiva fuq livell Ewropew, pjuttost milli fuq livell nazzjonali.

### Teatru u logħob ta' rwol dwar is-sostenibbiltà

Kontribut prezzjuż lill-EYE kien ix-xogħol teatrali politiku "We've got a Crisis" ta' Wolfgang Wiegand, President tal-Kunsill Ġermaniż tal-Esperti fl-Ekonomija. Bil-kontribut tat-tliet atturi, l-ispettaklu ttratta b'mod eċċentriku u umoristiku temi kumplessi bħall-konverżjoni ta' self immobiljari improduttivi, l-effett negattiv tas-sistemi b'effett ta' valanga u l-kwistjoni tal-eżistenza ulterjuri tal-euro. Il-kważi 110 partecipanti kellhom l-opportunità li jgawdu mużika live u filmati, filwaqt li ngħaqdu fil-kant b'mod spontanju.

F'attività ta' logħba ta' rwol impernjata fuq l-ambjent, il-klima u s-sostenibbiltà fl-Unjoni Ewropea, il-partecipanti tal-EYE kienu mistiedna jirreċtaw il-parti ta' Membri tal-Parlament Ewropew. Maqsuma fis-seba' gruppi politiċi tal-Unjoni Ewropea, il-partecipanti ddiskutew il-qafas tal-2030 għall-politiki fil-qasam tal-klima u tal-enerġija, abbażi ta' leġiżlazzjoni reali. Waħda mill-partecipanti, Hanan Kostet, mill-Belġju, kienet tal-fehma li l-UE jmissha tikkoncentra aktar fuq l-għoti ta' benefiċċji lil inizzjattivi li jsostnu u li jimmiraw lejn soluzzjonijiet ekoloġiċi, u mhux fuq



il-penalizzazzjoni ta' dawk li jaħdmu kontra s-sostenibbiltà.

*– Dan l-aspett jista' jkun influwenzat mill-UE permezz ta' bidla fil-mentalità tal-konsumaturi, billi timbotta r-riċerka u l-iżvilupp lejn soluzzjonijiet aktar ekoloġiċi u billi taħseb fil-bogħod. Neħtieġu bidla kbira, inkella s-sit-wazzjoni mhijiex se titjeb, qalet.*

Il-"Membri tal-PE għal ġurnata" adottaw tliet objettivi ambizzjużi għall-2030: tnaqqis ta' 55 % tal-gassijiet b'effett ta' serra, użu tal-enerġija rinnovabbli ta' 45 % u ffrankar enerġetiku kumplessiv ta' 40 %. Biex dawn l-objettivi jiġu ffinanzjati rrikorrew għar-responsabbiltà tal-Istat Membru biex ikopri l-kostijiet addizzjonali, issuġġerew ukoll riforma tal-iskema tal-UE għan-negozjar ta' emissjonijiet billi introduċew prezz minimu u massimu għall-emissjonijiet tal-karbonju. It-tema tal-bijofjuwil, li qanqlat dibattitu jaħraq, ġiet konkluża b'votazzjoni biex jinżammu l-inċentivi favur, pereżempju, soluzzjonijiet li jikkontribwixxu biex itaffu l-faqar fil-pajjiżi li qed jiżviluppaw. Barra minn hekk, l-awtorizzazzjoni tal-estrazzjoni tal-gass tax-shale ġiet delegata għal-livell Komunitarju.

## Kummerċ ġust

Billi fl-10 ta' Mejju ġie mfakkar, b'hal kull sena, il-Jum Dinji tal-Kummerċ Ġust, bix-xieraq l-Uffiċċju għall-Promozzjoni tal-Kummerċ Ġust

organizza dibattitu biex jiddiskuti r-relazzjoni bejn il-kummerċ ġust u l-UE. Fl-osservazzjonijiet introduttivi tiegħu, Alexander Flores, membru tal-organizzazzjoni tal-produtturi għall-kummerċ ġust "Aprainores", li tinsab f'El Salvador, tkellem dwar l-importanza tal-kummerċ ġust għall-komunitajiet tal-pajjiżi li qed jiżviluppaw billi afferma li h'as ekwu huwa fundamentali kemm f'livell soċjali kif ukoll f'livell individwali.

*– Barra minn dan tingħata għajnuna biex it-tfal ta' dawn il-familji jmorru l-iskola, qal.*

Dwar il-Ftehimiet ta' Kummerċ Hieles, Alexander Flores saħaq fuq kemm hu importanti li tiegħu kont tad-drittijiet tal-bniedem bażiċi, tiggarantixxi kundizzjonijiet ta' xogħol decenti u tipprojbixxi t-tħaddim tat-tfal fil-pajjiżi li qed jiżviluppaw. L-għajnuna internazzjonali jmissha tikkoncentra aktar fuq it-trasferiment tal-għarfien u l-innovazzjonijiet teknoloġiċi aktar milli fuq il-flus.

## Tibdil fil-klima

Fost il-kwistjonijiet importanti ttrattati fil-perjodu ta' jumejn kemm dam l-EYE, hemm il-klima u x'għandhom jagħmlu ċ-ċittadini Ewropej biex inaqqsu l-impatt tagħhom fuq l-ambjent. Il-Young Friends of the Earth Europe organizzaw sessjoni ta' hidma interattiva li fiha l-partecipanti, maqsumin fi gruppi li jirrapprezentaw il-kontinenti, kienu mistiedna jiddiskutu dwar ir-responsabbiltajiet tal-Ewropa f'termini ta' tibdil fil-klima:

*– Anki jekk il-problema mhijiex qiegħda tolgot ilna għalissa, fil-ġejjieni se tolgot bosta nies, qal Cahner Max minn Spanja.*

Filwaqt li Joost de Moor, mill-Pajjiżi l-Baxxi, qal li:

*– Il-gvernijiet għandhom jimbuttaw biex ibiddlu l-aġir tan-nies h'ali ċ-ċittadini jibdeu jieħdu aktar responsabbiltà.*



## Appell għall-inċentivi u għas-sostenn favur is-sajjeda

F'dibattitu bejn esperti dwar il-futur tas-sajd sostenibbli, il-partecipanti ħadu nota tal-kisbiet reċenti tal-UE fir-rigward tal-modifiki legiżlattivi, iżda anki tal-isfidi l-kbar involuti għall-implimentazzjoni u l-kisb ta' strateġija komuni tal-UE, minkejja l-fatt li ċerti pajjiżi jintlaqtu aktar minn oħrajn. Il-partecipanti kkritikaw l-attività qawwija ta' lobbying li dan l-aħħar wasslet għar-rifjut, minn maġġoranza modesta fi ħdan il-Parlament, tal-eliminazzjoni gradwali tas-sajd bit-tkarkir tal-qiegħ distruttiv fil-baħar fond, barra minn hekk inħass il-bżonn li l-kwistjoni titpoġġa mill-ġdid fl-aġenda. Bosta partecipanti, partikolarment tal-Ewropa tan-Nofsinhar, appellaw ukoll għal aktar inċentivi u sostenn favur is-sajjeda ta' pajjiżhom, sabiex ikunu jistgħu, ngħidu aħna, jaqalghu l-għajxien tagħhom bl-attività tat-turiżmu tas-sajd. Skonthom il-kwoti u r-regolamentazzjoni eċċessiva tal-UE jinfluwenzaw negattivament il-komunitajiet tagħhom. Kemm l-esperti kif ukoll il-partecipanti ssuġġerew flessibbiltà akbar fir-rigward tal-kwoti biex jitnaqqsu l-kwantitajiet ta' ħut li



Mument ieħor mill-ispettaklu taċ-ċirku fil-bar tal-fjuri

Tliet volontiera tal-EYE f'wahda mill-hafna punti ta' informazzjoni mqasmin mal-Parlament



jintefa' lura l-baħar u inċentivi għad-diversifikkazzjoni tad-dieta Ewropea lejn speċijiet ta' ħut oħrajn.

## Difiża tal-ambjent

Sigurtà enerġetika, tranżizzjoni lejn l-enerġiji rinnovabbli, titjib fl-effiċjenza enerġetika u l-ġlieda kontra t-tibdil fil-klima kienu fil-qalba ta' diskussjoni oħra bejn esperti bl-isem ta' "We've got the power...". Wahda mill-kwistjonijiet ewlenin diskussi mill-partecipanti u mill-esperti kkonċernat l-isfida biex tinkiseb sigurtà enerġetika filwaqt li jiġu rispettati l-aspetti ekonomiċi, ambjentali u soċjali rilevanti tas-sostenibbiltà. Bil-kriżi diplomatika attwali bejn l-UE u r-Russja, tqajmet il-kwistjoni tat-tnaqqis tad-dipendenza Ewropea mill-gass u miż-żejt Russi. Wahda mis-soluzzjonijiet suggeriti kienet dik li ndawru ħarsitna lejn il-Kanada u r-riżorsi vasti ta' żejt u gass tiegħu; iżda hemmhekk jiġi sfruttat ir-ramel bituminuż, u l-impatti soċjali u ambjentali qawwijin tal-proċess diffiċli ta' estrazzjoni huma aċċettabbli għall-UE, li timmira li jkollha rwol ta' mexxej dinji tas-sostenibbiltà? Kait Bolongaro, li tgħix Pariġi, Franza, ma taħsibhiex hekk:

*– Jekk l-Unjoni Ewropea ma tiddefendix l-ambjent, min se jagħmel dan? It-tirtib reċenti tal-opinjoni dwar il-proposta għal Direttiva dwar il-Kwalità tal-Fjuwils, li sejra tawtorizza r-ramel bituminuż fl-UE, imissha tiġi revokata.*

Fuq l-importanza li jitrawmu l-enerġiji rinnovabbli u tiżdied l-effiċjenza enerġetika



ntlaħaq kunsens usa'; anki l-esperti talbu aktar parteċipazzjoni taż-żgħażaġħ dwar dawn it-temi.

## Organizzazzjoni b'mod sostenibbli

L-organizzazzjoni ta' avveniment kbir daqs I-EYE teħtieġ impenn enormi f'termini ta' loġistika u ta' ppjanar ħalli tkun kemm jista' jkun sostenibbli. Ewa Iwaszuk, volontiera ma' International Young Nature Friends, qasmet f'tit ideat biex I-EYE isir aktar ekoloġiku:

*– Il-mistoqsija prinċipali hija kif tlaqqa' 5 500 ruħ għal avveniment li jidm biss jumejn. Kulhadd jaqbad l-ajruplan, iżda l-organizzaturi għandhom jaħsbu dwar l-impronta tal-karbonju u jheggu n-nies jaqdbu l-ferrovija. Naf li f'tit huma n-nies li ħadu biljett Eurorail.*

Anki jekk fl-avveniment kien hemm offerta kbira ta' ikel, Ewa Iwaszuk xtaqet kieku tara aktar għażla għall-veġetarjani u għall-vegani:

*– Naħseb li l-maġġor parti tal-ikel mibjugħ matul l-avveniment ġie prodott lokalment, li huwa pożittiv, iżda għall-vegani u għall-veġetarjani għandu jkun hemm għażla akbar.*

*– Fix-xena politika globali l-Unjoni Ewropea qiegħda tipprova tkun ta' eżempju f'termini ta' kwistjonijiet klimatiċi; ikun stupend kieku dan l-għarfen kien rifless f'avvenimenti bħal dan. L-organizzazzjoni ta' avveniment daqstant kbir, indirizzat lejn iż-żgħażaġħ, tista' tkun għajn ta' ispirazzjoni u jista' jkun possibbli li tali avveniment jiġi organizzat bħala wieħed mingħajr emissjonijiet tal-karbonju, ikkonkludiet.*

## Ideat alternattivi – Sostenibbiltà

Xi eżempji tal-ideat preżentati u diskussi mill-partecipanti zgħażaġh matul il-EYE

### Tnaqqis tal-iskart u tal-emissjonijiet:

Tintlaħaq soċjetà bi "skart żero" sal-2030, bi standards ta' prodotti 100 % riċiklati, ċikli ta' haġja tal-prodotti itwal u żvilupp ta' metodi ġodda ta' riċiklaġġ. Jitnaqqsu l-emissjonijiet billi jitnaqqsu l-imballaġġ u t-trasport. It-tniġġis superfluwu jiġi miġġieled effettivament, eż. permezz tal-edukazzjoni. Projbizzjoni tal-basktijiet tal-plastik fil-hwienet.

### Edukazzjoni:

Fehim u edukazzjoni aħjar dwar l-ambjent u s-sostenibbiltà. Is-sostenibbiltà se tkun studjata fl-iskejjel primarji. Aktar tagħrif fil-midja pubblika fil-qasam tas-sostenibbiltà u tranzizzjoni ekoloġika fl-UE.

### Ikel sostenibbli:

Enfasi fuq l-idea ta' produzzjoni alimentari reġjonali, staġjonali u organika (mingħajr OGM), żvilupp ta' sistema ta' "kilometri alimentari" (id-distanza ta' fizika bejn il-produzzjoni u l-konsum) (= il-kost tal-ikel jinkludi kostijiet moħbija, pereżempju t-trattament xieraq tal-annimali), adożzjoni ta' strateġija unifikata dwar l-iskart għall-industrija tal-ikel, edukazzjoni għall-persuni dwar il-produzzjoni alimentari u l-hela tal-ikel, kif ukoll inċentivi favur id-diversifikazzjoni tad-dieta Ewropea.

### Miżuri ekonomiċi:

Abolizzjoni tal-eżenzjonijiet kollha favur l-industrija enerġetika-ment intensivi – dawk l-aktar responsabbli għat-tibdil fil-klima għandhom iħallsu.

### Trasport:

Għandu jkun hemm netwerk ferrovjarju Ewropew b'velocità għolja li jingħata sussidji bil-għan li jkun iktar konvenjenti u sinifikattivament orħos minn tijra bl-ajruplan. Dan in-network se jirrigwarda mhux biss iċ-ċentru tal-Ewropa iżda għandu jilhaq ukoll il-periferija biex jiġi promoss it-trasport sostenibbli kullimkien.

### Inċentivi:

Tingħata preferenza lill-inizjattivi li jsostnu u jippromwovu s-soluzzjonijiet ekoloġiċi, jputtost milli jiġu penalizzati dawk kontra s-sostenibbiltà. Jingħataw, pereżempju, inċentivi finanzjarji għall-konsum sostenibbli, permezz ngħidu ahna tat-tnaqqis tat-taxxa meta dak li jkun jiddeċiedi li jsewgi dieta bbażata fuq prodotti organiċi.

### Impronta ekoloġika u soċjali:

Għandna bżonn sistema trasparenti għall-kumpaniji attivi fl-ambitu tas-sostenibbiltà u tad-drittijiet tal-bniedem. Din is-sistema tkejjel l-impronta ekoloġika u soċjali tal-kumpaniji.

### Energija rinnovabbli:

Sostenn għall-enerġija rinnovabbli bi prezzijiet aċċessibbli u projbizzjoni totali tal-enerġija nukleari. Jitfassal pjan biex sal-2040 il-provvista enerġetika tkun "hadra" u mingħajr karbonju, jekk trid tibqa' sostenitur affidabbli tat-tnaqqis tas-CO<sub>2</sub>. Investiment fl-iżvilupp sostenibbli, pereżempju fir-riċerka impernjata fuq modi ġodda ta' produzzjoni tal-enerġija "hadra", permezz ta' pjanijiet vinkolanti f'kuntest internazzjonali.

### Beni komuni:

Ilma nadif disponibbli b'xejn għal kulhadd. Bħala riżorsa naturali u bħala dritt tal-bniedem ma għandux jithalla f'idejn is-suq privat.

### Ewropa soċjali:

L-Ewropa għandha tgħin lill dawk l-Istati li ntaqtu l-aktar miż-żieda fil-livell tal-baħar inkwantu għandha responsabbiltà storika fil-proċess tat-tiġhin globali.

## Iż-żgħażaġh għandhom iċ-ċavetta għal futur sostenibbli - Osservazzjonijiet tal-Forum Ewropew taż-Żgħażaġh

Iċ-ċifra allarmanti li skontha, fl-UE, 29.7 % taż-żgħażaġh bejn il-15 u l-24 sena jinsabu f'riskju ta' faqar jew esklużjoni soċjali, tpoġġi l-aġenda tal-iżvilupp globali f'kuntest iebes. In-nuqqas min-naħa tal-gvernijiet li jilhqu l-Għanijiet ta' Żvilupp tal-Millennju jew li jaqblu fuq impenn reali u vinkolanti fil-qasam tat-tibdil fil-klima ma jikkostitwixx "kwistjonijiet tan-Nofsinar", iżda sfidi ferm reali li magħhom iħabbtu wiċċhom anki l-ġenerazzjonijiet attwali u futuri fl-Ewropa. Il-fatt li fl-okkażjoni tal-konferenza ta' Rio +20 ġew rikonoxxuti s-sinergiji bejn is-sostenibbiltà u l-aġenda tal-iżvilupp globali rrappreżenta pass 'il quddiem importanti, li kkonsolida l-interdipendenzi bejn il-persuni u l-ambjent. L-"Għanijiet ta' Żvilupp Sostenibbli" l-ġodda se jkunu jistgħu, ladarba jiġu definiti, isawru ħajjet iż-żgħażaġh fl-Ewropa u fid-dinja li jimmiraw li jaffrontaw, fost affarijiet oħra, l-isfidi fil-qasam tal-faqar, tal-edukazzjoni, tal-assistenza sanitarja, tal-impjiegi u tal-ambjent.

Id-dibattitu attwali dwar l-Aġenda Globali huwa għalhekk ċentrali għaž-żgħażaġh. Il-Forum Ewropew taż-Żgħażaġh jimmira li jiggarantixxi li ż-żgħażaġh u l-organizzazzjonijiet taż-żgħażaġh jitqiesu atturi indispensabbli kemm fl-iżvilupp kif ukoll fl-implimentazzjoni ta' aġenda globali kapaċi tikseb riżultati fit-titjib tas-sitwazzjoni taż-żgħażaġh fl-Ewropa u fid-dinja, filwaqt li jitqiesu wkoll drittijietom b'mod ċar.

### Is-sostenibbiltà fl-Avveniment Ewropew taż-Żgħażaġh.

L-EYE pprovda l-ispace liż-żgħażaġh biex jiddiskutu u jaqsmu l-viżjonijiet tagħhom dwar

l-iżvilupp sostenibbli. Id-dibattiti analizzaw kwistjonijiet kumplessi bħall-produzzjoni u l-użu tal-enerġija, l-evalwazzjoni tat-taxxa u l-instabbiltà tas-swieq finanzjarji, filwaqt li esploraw ukoll strateġiji alternattivi bħal pereżempju l-kooperattivi. Iż-żgħażaġh identifikaw is-sostenibbiltà bħala waħda mill-aktar kwistjonijiet importanti li qed taffettwa liż-żgħażaġh madwar id-dinja u heġġew lil dawk li jieħdu d-deċiżjonijiet jadottaw passi proattivi u urġenti sabiex tittaffa l-katastrofi klimatika u umanitarja.

### Il-Forum Ewropew taż-Żgħażaġh u l-aġenda globali l-ġdida.

Il-Forum Ewropew taż-Żgħażaġh iqis li dawn l-elementi li ġejjin huma essenzjali għal aġenda effettiva ta' żvilupp sostenibbli għal wara l-2015:

#### • Impenn globali ġdid u ambizzjuż għal żvilupp sostenibbli.

L-Unjoni Ewropea jrid ikollha rwol ewlieni fil-luq ta' ftehim globali estensiv li jenfasizza r-responsabbiltà tal-gvernijiet u jinkludi mekkaniżmi effettivi ta' infurzar. Sabiex l-isfidi ekonomiċi, soċjali u ambjentali kumplessi u interrelati li qed tħabbat wiċċhom magħha d-dinja llum il-ġurnata jiġu indirizzati b'suċċess u tinkiseb l-ambizzjoni li l-faqar jinqed permezz ta' żvilupp sostenibbli, l-idea li "nibqgħu għaddejjin qisu ma ġara xejn" ma tistax titqies bħala possibiltà. Jeħtieġ li jkun

hemm bidla radikali fl-approċċ tal-mexxejja dinjija lejn l-isfidi globali, bil-ħsieb li tissawwar aġenda trasformativa għaż-żgħażaġh li tgħin biex tinħoloq l-Ewropa u d-dinja li jixtiequ. L-aġenda l-ġdida jrid ikollha għanijiet ċari u li jistgħu jitkejlu li jikkwantifikaw il-progress lejn il-qerda tal-faqar u l-ilħuq ta' żvilupp sostenibbli sal-2030. L-iżvilupp ta' aġenda bħal din għandha tkun ibbażata fuq id-drittijiet, mhux rigressiva u tkun aċċettata u applikata universalment.

• **Investiment komprensiv fiż-żgħażaġh bħala atturi ewlenin fl-iżgurar ta' żvilupp sostenibbli.**

Iż-żgħażaġh ta' bejn il-15 u l-24 sena jikkostitwixxu madwar 18 % tal-popolazzjoni dinjija. Huwa essenzjali li jkun hemm investiment reali fiż-żgħażaġh bil-ħsieb li dawn ikun jista' jkollhom rwol deċiżiv fl-aġenda għal wara l-2015. L-investiment f'Edukazzjoni ta' Kwalità huwa kruċjali. Sal-2030 għandu jkun garantit aċċess universali u liberu għal edukazzjoni formali u mhux formali ta' kwalità fil-livelli kollha. Edukazzjoni ta' Kwalità tiffoka fuq l-istudent, hija inkluziva u kritika fil-konfront tan-normi, u b'hekk tippermetti liż-żgħażaġh ikunu cittadini globali attivi. Bl-istess mod, l-investiment f'Impjiegi ta' Kwalità huwa prerekwiżit għal żvilupp sostenibbli. Sal-2030 irid ikun garantit xogħol decenti għaż-żgħażaġh kollha inkluzi paga ġusta u decenti, kundizzjonijiet tax-xogħol sikuri, rappreżentazzjoni u ħarsien soċjali.

• **Impenn favur iż-żgħażaġh u l-organizzazzjonijiet taż-żgħażaġh.**

Huwa fundamentali li tiġi assicurata parteċipazzjoni taż-żgħażaġh ta' kwalità bil-ħsieb li titrawwem kultura ta' ċittadinanza responsabli, proattiva u demokratika. Iż-żgħażaġh iridu jingħataw is-setgħa u jiġu inkluzi fit-teħid ta' deċiżjonijiet soċjali, politiċi u ekonomiċi. Dan ifisser ukoll il-parteeipazzjoni sinifikanti tagħhom fil-formulazzjoni u l-implimentazzjoni ta' politiki u azzjonijiet relatati mal-iżvilupp. L-organizzazzjonijiet taż-żgħażaġh huma s-šhab essenzjali fil-iżvilupp ta' proċessi sostenibbli ta' parteċipazzjoni taż-żgħażaġh. Dawn iridu jiġu rikonnoxxuti għar-rwol tagħhom fl-għoti tas-setgħa liż-żgħażaġh permezz ta' edukazzjoni mhux formali, u għandhom jitqiesu bħala šhab kostanti fil-proċessi tat-teħid tad-deċiżjonijiet.



*It-tined ta' YO! Village quddiem il-Parlament*

### • Bidla sinifikanti fil-mudelli ta' investiment u tal-kummerċ dinji.

Progress reali fl-iżvilupp sostenibbli jeħtieġ bidla radikali fil-mod li bih jiġu ġestiti l-investimenti u l-kummerċ dinji. L-għoti ta' rendikont u r-responsabbiltà għandhom ikunu fil-qalba ta' kull mudell adottat u l-komunità dinjija għandha titmexxa mill-prinċipju tas-solidarjetà internazzjonali. Għandu jsir sforz komuni li jkun jinvolvi lill-atturi ewlenin bħall-ILO u d-WTO biex jiġu indirizzati sussidji li joħolqu distorsjoni u inġusti u jiġi promoss il-Kummerċ Ġust. Fl-istess waqt, għandha tingħata prijorità lir-regolamentazzjoni u s-supervizjoni mtejba tas-settur finanzjarju u għandhom jiġu stabbiliti sistemi ta' tassazzjoni ġusti.

### • Xejriet tal-konsum u l-produzzjoni li qed jinbidlu.

Jeħtieġ li x-xejriet mhux sostenibbli tal-konsum u l-produzzjoni jiġu indirizzati b'urġenza. Billi l-UE hija responsabbli għal livell sproporzjonat ta' konsum fil-livell dinji, din għandha dmir partikolari li tiegħu azzjoni. Teżisti hteieġa urġenti għal edukazzjoni tal-konsumatur. Jeħtieġ li ċ-ċittadini jsiru aktar konxji tar-responsabbiltajiet tagħhom u tal-konsegwenzi ta' konsum żejjed ta' enerġija u riżorsi. B'mod parallel, għandha tingħata prijorità lill-promozzjoni ta' alternattivi li jiżguraw aktar effiċjenza u distribuzzjoni aktar ekwa tal-konsum. L-Organizzazzjonijiet taż-Żgħażaġġ huma riżors ewleni f'dan, billi dawn jirrikorru għall-edukazzjoni mhux formali bħala għodda effikaċi u ppruvata li twassal għall-bidla soċjali.



Il-Mera Maġika pprovdiet spazju għal dibattiti imqanqla fil-YOVillage

## #EYE2014 Tweets

Giada Emer @emergjada  
@EP\_YouthEvent

This should be the beginning! Thank you EYE2014 for your motivation

Pauline Gessant @paulinegessant

It seems that a lot of young people at #EYE2014 are in favour of a more integrated Europe. A lot of hope for the future!

michael mayer @mayer\_michl

Please stop promoting Erasmus, mobility and interns as a solution for youth unemployment-it's not! Jobs are! #yftt #eyestream

Clément Arbib @clearbib

#Digitalrevolution We must protect Intellectual Property for the future of our technologies  
#EYE2014 #EYEstream

Line Kuppens @linekuppens

EU anthem @pack\_doris singing wholeheartedly! Proud of Europe!

Victor Sole @sule25

We have to build a strong European civil society aimed to defend EU's values and goals  
#EYEstream #EYE2014

Natalia Raczynska @raczynskan

@EP\_YouthEvent simply amazing!

Elise Drouet @lilite5  
Aleksandra Kluczka  
#EYE2014 participants share common values  
#genderequality, innovation, #mobility

Ali Riza Babaođlan @alibabaođlan

We are very excited to participate #EYE2014 in discussions and hear ideas for a better Europe!

@EP\_YouthEvent @Europarl\_EN @coe

Raffaele De Marco @mr\_amsterdam92

Great experience, great days, great nights! Merci Strasbourg!

David Clark @david\_byc

Excellent weekend at @EP\_YouthEvent / YOIFest thanks to everyone who organised it

@Youth\_Forum #EYE2014 from @bycLIVE

Androulla Vassiliou @VassiliouEU

Many ideas voiced for a better Europe. I love seeing young people involved & actively participating.  
#EYE2014

Jaume Duch @jduch

«Feel Europe, live Europe, love Europe.» Happy Europe's Day to all of you.

#EYE2014 #YOIFest @AnniPodimata

Line-Mari Sæther @LineMariSaether

The unemployment in Europe is not the youth's fault. We need an inter-generational perspective to tackle the crisis

European Youth Press @youthpress

I am still alive and full of energy - that is not a matter of age

@pack\_doris #EYE2014 #eymd





## Valuri Ewropej

### Attur Globali – Attur Ġust?

Filwaqt li l-livell ta' diversità fost il-kelliema waqt l-EYE kien pjuttost diżappuntanti, dak tal-attivitajiet fil-programm kien ħafna aktar sodisfaċenti; minn dibattiti dwar il-pożizzjoni tal-Ewropa bħala ġara tajba u kontributtriċi importanti fid-dinja, b'enfasi partikolari fuq l-Ukraina, għal Laboratorji tal-Ideat ikkonċentrati fuq il-valuri Ewropej tas-seklu 21, b'diskussjonijiet dwar bosta ideat importanti.

#### L-ugwaljanza tal-ġeneru u s-solidarjetà interġenerazzjonali.

Il-ġeneru bħala problema soċjoloġika kien fattur enfasizzat matul id-diskussjoni mmexxija mill-Membri tal-PE Doris Pack - diskussjoni li kienet tiffoka dwar kif eżattament il-ġenerazzjoni aktar żagħżugħa tista' ssolvi l-problema tal-ġeneru fil-futur. Is-sessjoni ssemmiet 'Parteċipazzjoni ta' 50/50 fil-ġenerazzjoni tagħna'; madankollu, kif kien mistenni, il-panel kien jikkonsisti minn tliet nisa, u l-proporzjon ta' bejn in-nisa u l-irġiel fl-udjenza kien bejn wieħed u ieħor ta' 4:1.

– *Paula Nehrer mill-Assoċjazzjoni Dinjija tal-Girl Guides u l-Girl Scouts u li kienet tagħmel parti mill-panel, qalet li f'din il-ġlieda rridu ninvolvu lill-irġiel.*

Meta wieħed iħares mill-qrib lejn il-kompożizzjoni tal-500 kelliem f'dan l-avveniment, bi proporzjon ta' 2:1 bejn l-irġiel u n-nisa, wieħed jista' madankollu jishaq li l-irġiel kienu rappreżentati adegwament, u li jista' jkun aktar rilevanti li jkun żgurat li n-nisa jithallew jiehdu t-titlu ta' 'espert' f'avveniment Ewropew uffijjali bħall-EYE.

Filwaqt li titqies il-popolazzjoni li qed tixjieħ fl-Ewropa u età medja attwali ta' 55 sena

għall-Membri tal-PE, il-parteċipanti u l-organizzaturi qablu dwar l-importanza li jitrawwem djalogu interġenerazzjonali - partikolarment fir-rigward ta' dawkl jiehdu d-deċiżjonijiet.

– *Ma rridx niffoka fuq margni ta' età partikolari. Din hija kollha parti minn opinjoni personali u kulturali, qalet Sofia Valenti mill-Italja, matul sessjoni ta' hidma li kienet tiffoka fuq l-eliminazzjoni tal-preġudizzji kontra ġenerazzjonijiet oħrajn.*

Skont Hu Hao li tweled iċ-Ċina iżda jgħix u jistudja Franza, il-ġenituri Ċiniżi qed jirrinunzjaw għal kollox biex irabbu lill-uliedhom.

– *Huwa qal li, madankollu, iż-żgħażaġħ ma tantx japprezzaw dan.*

Min-naħa l-oħra l-istudent Franciż Benjamin Ahamada, imwieled il-Kamerun, pjuttost kellu esperjenza differenti:

– *M'għandniex l-istess relazzjoni mal-anzjani bħalma għandhom iż-żgħażaġħ fi Franza. M'għandniex sterjotipi u qatt ma nuru nuqqas ta' rispett fil-konfront tal-anzjani.*

#### Satira politika.

– *Dan huwa pjuttost spettaklu mhux tas-soltu - jekk nista' nsejjaħlu spettaklu. Normalment ma jkunx hemm nies jiehdu noti ta' dak li*

*qiegħed ngħid. Barra minn hekk, il-11.30 ta' filgħodu normalment mhuwiex ħin iċ-ċajt*, qal Andy Zaltzman, waqt li kien qed jikkummenta dwar id-diskors tiegħu 'Can we laugh about everything?' matul I-EYE.

Ĉertament dan ma kienx xi ħaġa tas-soltu; esperjenza totalment interessanti għall-udjenza ta' madwar 100 żgħażuġ Ewropej li semgħu u daħku matul id-90 minuta ta' diskussjoni dwar il-finijiet u l-limiti tas-satira.

*– Is-satira ma fihix skop; m'għandhiex l-intenzjoni li toffendi, imma biss li tkun tad-daħk. Iżda jekk fil-fatt hijiex verament offensiva jew le huwa f'idejn l-osservatur*, spjega s-satiriku Britanniku, li jiddeskrivi lilu nnifsu bħala pessimist.

Id-diskors, li għe tradott b'mod simultanju f'bosta lingwi, ġibed l-udjenza u ddeverta lill-interpreti, iżda qajjem ukoll mistoqsijiet serji dwar l-umoriżmu. Jeżistu limiti għas-satira? Is-satira tista' fil-fatt tkun ta' dannu meta tindirizza l-problemi tas-socjetà? Il-grupp qabel li t-traġedji u s-sofferenzi tal-bniedem b'rabta ma' gwerer attwali u tal-passat, mhumiex sugġetti ta' min wieħed jiċċajta fuqhom. Il-kwistjonijiet relatati madankollu, bħall-avvenimenti politiċi, jistgħu u tabilhaqq għandhom jiġu indirizzati mis-satirici li, skont Zaltzman għandhom element ta' responsabbiltà f'xogħolhom. Huwa qal li hu stess jistabbilixxi l-limiti personali tiegħu billi jistaqsi lilu nnifsu jekk kieku kienx lest jippreżenta l-esibizzjoni tiegħu lill-ommu.

B'mod ġenerali, l-udjenza dehret li apprezzat is-satira politika:

*– Kienet tajba ħafna; kienet taħlita ta' ċajt u punti verament tajbin dwar is-satira. Kien tajjeb il-fatt li kien hemm ħafna daħk. Allegratni, u nistenna bil-herqa li nitkellem ma' nies oħra*

*Il-kummidjant politiku, Andy Zaltzman*



*dwar is-satira u l-punt safejn wieħed jista' jasal biha*, qal Daryl Chou mill-Awstrija.

**Lura għar-realtà: nifhmu s-sitwazzjoni ta' ħaddieħor.**

Matul it-tieni jum tal-EYE kien hemm rexta bl-isem 'European values: reality check' fil-YO!Village, fejn 30 parteċipant tal-EYE ġew mistiedna jaraw u jsiru 'spett-atturi'- membri tal-udjenza li jirrextaw ukoll, u li jkollhom is-setgħa jibdlu d-direzzjoni tan-narrattiva.

Din bdiet b'esibizzjoni mill-atturi, li kienet turi orkestra waqt prova u d-diffikultajiet ta' komunikazzjoni li nqalgħu bejn il-mużiċisti li ma kinux sodisfatti b'wieħed minnhom. Vasya, tifel mistħi u timidu mill-Bjelorussja, safa vittima tal-bullying u nġhata fastidju mill-oħrajn minħabba n-nazzjonalità tiegħu, u ntwera l-mod kif dawn injoraw ix-xewqa tiegħu li juri t-talent li għandu. Aktar tard il-persuni fl-udjenza tħeġġew jibdlu d-destin tal-protagonist u jimmaginaw il-mod li bih kienu jipproteġu lilhom infushom mill-intimidazzjoni kieku kienu minflok Vasya. Intweriet l-istess esibizzjoni, iżda did-darba l-ispettaturi setgħu

jwaqqfuha f'kull ħin, jieħdu post Vasya u jirrextaw minflok. Kien hemm tal-anqas ħames parteċipanti li għamluha tal-protagonist, u l-istrateġiji li użaw biex jaġixxu kontra l-bullying kienu jvarjaw minn ċajt għal tifhir mhux sincier lil min kien qed jagħmel il-bullying. Uħud mill-parteċipanti tal-EYE rrimarkaw li huma sfaw vittmi tad-diskriminazzjoni fil-passat, u din ir-rexta wriethom modi alternattivi ta' kif għandhom jirreaġixxu, flok attacki verbali.

### Id-drittijiet tal-bniedem, il-libertà tal-espressjoni u r-reati ta' mibegħda.

Minkejja l-fatt li, sa ċertu punt, kien jikkoinċidi ma' temi oħra, il-kuncett ta' 'Valuri Ewropej' elenka kwistjonijiet bħad-diskors ta' mibegħda u l-bullying fuq l-internet, u b'hekk il-parteċipanti kellhom iċ-ċans jiddiskutu r-regolamenti u l-politiki li stabbiliet l-UE għal dak li jirrigwarda l-internet, kif ukoll il-mod kif nistgħu nqajmu kuxjenza permezz ta' inizjattivi bħall-kampanja tal-Kunsill tal-Ewropa 'Le għad-Diskors ta' Mibegħda'.

Il-Parlament Ewropew stabbilixxa għalih innifsu l-għan li jippromwovi l-kawżi tad-drittijiet tal-bniedem madwar id-dinja, jipproteġi l-minoranzi u jippromwovi l-valuri demokratiċi



Nitkellmu dwar l-esperjenzi ta' diskriminazzjoni – il-librerija ħajja organizzata mill-Kunsill tal-Ewropa

(mhux l-anqas għal dak li jirrigwarda l-libertà tal-informazzjoni u tal-istampa). Għal dik li hija r-rivoluzzjoni tal-midja digitali, is-sitwazzjoni bħalissa hija dejjem aktar instabbli; qed jiġu żviluppanti metodi ġodda biex tiġi ristretta l-libertà tal-ħsieb, kif ukoll modi ġodda kif wieħed jaħrab dawn ir-restrizzjonijiet.

Fl-UE nnifisha jeżistu bosta forum ta' leġiżlazzjoni li jirregolaw il-libertà tal-espressjoni; f'ċerti pajjiżi, il-libertà tal-istampa hija limitata ħafna u l-ġurnalisti jridu jiċċensuraw xogħolhom, filwaqt li s-sitwazzjoni hija ħafna iżjed aghar barra mill-UE.

Olivier Basille ta' Reporters Without Borders tkellem fuq l-importanza tal-mezzi ġodda tal-midja u tal-midja soċjali fir-rappurtar dwar il-kunflitti, bi spunt mill-istatistika tal-Indiċi tal-Libertà tal-Istampa ta' Reporters Without Borders tal-2014 li turi li mill-bidu tas-sena 'l hawn inqatlu 17-il ġurnalist u 10 netizens; apparti dawn, 174 ġurnalist u 166 netizen intbagħtu l-ħabs. L-indiċi, li jiġi ppubblikat kull sena, ikejjel il-livell ta' libertà tal-informazzjoni f'180 pajjiż. Jirrifletti wkoll il-livell ta' libertà li għandhom il-ġurnalisti, l-organizzazzjonijiet tal-aħbarijiet u n-netizens f'kull pajjiż, u l-isforzi li jsiru mill-awtoritajiet biex ikun żgurat ir-rispett ta' din il-libertà.

Filwaqt li dawn l-incidenti kollha seħħew barra mill-Unjoni Ewropea, Basille enfazizza li mhux dejjem ikun jeħtieġ li wieħed iħares barra mill-Ewropa biex isib ksur tad-drittijiet tal-bniedem fir-rigward tal-libertà tal-istampa; għal kuntrarju, aktar min-nofs il-pajjiżi tal-UE jinsabu f'nofs l-indiċi.

### Ir-Russja u l-Unjoni Ewropea.

Tema rikorrenti fid-diskussjonijiet b'rabta mal-libertà tal-espressjoni u s-sigurtà tal-internet kienet il-ħarsien tal-informaturi. Kif qal Olivier Basille:

# Valuri Ewropej

*– Fl-Ewropa u fil-politika Ewropea defnittivament jeżisti nuqqas ta' kuraġġ ċivili. F'dan il-każ, il-kuraġġ deher min-naħa tar-Russja - ma rnextilniex nagħtu kenn lil raġel li żvela li konna qed niġu spijati.*

L-udjenza, li kienet magħmula minn bosta mijiet ta' żgħażaġh, urew l-approvazzjoni tagħhom b'ċapċipa twila.

Fir-Russja, is-sitwazzjoni tal-midja hija partikolarment hażina. Kirill Koroteev, membru tal-organizzazzjoni Russa 'Memorial', li ingħata l-Premju Sakharov fl-2009, spjega kif, minħabba l-iżvilupp rapidu tal-internet, sar dejjem iżjed diffiċli għall-gvern Russu sabiex jibblokka l-kontenut; għalhekk, dawn sempliċement ibiddlu l-istruttura tal-istituzzjonijiet tal-midja. Kif qalet mara żaġġżuġha li kienet fl-udjenza, is-sitwazzjoni tal-omosesswali fir-Russja hija kritika bħalissa. Saħansitra lanqas il-pulizija ma jipproteġuom mill-persekuzzjoni.

*– L-impunità tal-pulizija probabbilment hija waħda mill-akbar problemi li r-Russja qed taffronta llum il-ġurnata, qal Kirill Koroteev.*

## Il-multikulturaliżmu u t-tendenzi tal-populiżmu.

Flimkien mal-immigrazzjoni ġiet diskussa wkoll il-kwistjoni tal-'lat negattiv tal-globalizzazzjoni', b'enfasi partikolari fuq it-traffikar tal-bnedmin. F'wieheh mil-Laboratorji tal-Ideat, l-40 parteċipant ġew mistiedna jipprezentaw ideat u soluzzjonijiet innovattivi għall-ħolqien ta' Ewropa aħjar. Waħda mill-ideat kienet tinvolvi l-ħolqien ta' punti Ewropej fejn wieheh jista' jiltaqa', mhux biss għaċ-ċittadini żgħażaġh u dawk mobbli li jistgħu jiċċaqilqu madwar l-Ewropa, iżda wkoll għall-anzjani u l-gruppi soċjalment esklużi fl-isfera pubblika Ewropea.

L-aktar proposta popolari kienet l-introduzzjoni ta' paga minima fil-pajjiżi kollha tal-UE u edukazzjoni b'xejn għal kulhadd. Fi tmiem is-sessjoni kien hemm opinjonijiet differenti:

Robin van Leijen ta' 28 sena mill-Pajjiżi l-Baxxi qal li skontu, fil-futur l-enfasi għandha tkun fuq il-multikulturaliżmu:

*– Dan għandu jitqies bħala opportunità, mhux theddida.*

B'rabta mal-multikulturaliżmu u x-xejriet tal-populiżmu li qed iħufu fl-Ewropa, uħud mill-parteċipanti tal-EYE ddiskutew ukoll is-sitwazzjoni attwali għall-immigranti fl-UE, kemm għal dak li jirrigwarda t-traffikar tal-bnedmin u kemm fir-rigward tal-persuni li jaħarbu minn djarhom biex ifittxu haġja aħjar fl-Ewropa.

*– Hassejt li d-dibattitu kien interessanti; billi jiena Taljana u ngħix qrib Lampedusa, ninsab konxja haġna ta' dan u narah jiġri ta' kuljum, qalet Sofia Valenti, filwaqt li komplet li:*

*– Stati Membri Individwali ma jistgħux isolvu s-sitwazzjoni waħedhom. L-Ewropa trid tieħu azzjoni flimkien bħala haġa waħda, u l-UE trid tinvesti haġna aktar fl-assistenza umanitarja.*



## Ideat alternattivi – Valuri Ewropej

Xi eżempji tal-ideat preżentati u diskussi mill-partecipanti żgħażaġh matul il-EYE

### Partecipazzjoni:

Jitrawwem djalogu intergenerazzjonali li jinvolvi liż-żgħażaġh – partikolarment fir-rigward ta' dawk li jiehdu d-deċiżjonijiet, pereżempju billi jkollna avvenimenti fuq bażi regolari bhall-EYE 2014, anke fuq livell reġjonali

### Kontra l-mibegħda:

Sabiex il-mibegħda kontra l-minoranzi titnaqqas b'mod effettiv, irid jiġi indirizzat l-għerq tal-problema fir-rigward tar-reati ta' mibegħda kontra individwi LGBT.

### Tassazzjoni responsabli:

Għandhom jiġu infurzati taxxi għoljin għal prodotti li ma jirrispettawx id-drittijiet tal-ħaddiema jew ir-regoli ambjentali

### Le għal Ewropa Fortizza!

L-Ewropa għandha tirispetta d-drittijiet tal-bniedem meta twettaq kontrolli tal-fruntiera. Għandhom jissahħu aktar il-prinċipji tas-solidarjetà, l-etika u r-responsabbiltà kondiviża għall-ilqugh tar-refuġjati.

### Skambju u esperjenza:

Xi ideat: 1) Ikljet fil-fruntiera sponsorjati mill-UE: Cittadini minn żewġ pajjiżi jittiehdu lejn fruntiera reċiproka fejn dawn jiltaqgħu u jaqsmu ikel magħmul id-dar u xorb lokali filwaqt li jsiru jafu lil xulxin; 2) Skambji obbligatorji taż-żgħażaġh Ewropej biex ikun hemm esperjenza ta' parti differenti tal-Ewropa u fuq perjodu ta' żmien itwal jinholqu hbiberiji madwar l-Ewropa kollha; 3) Il-holqien ta' punti Ewropej fejn wiehed jista' jiltaqa', mhux biss għaċ-ċittadini żgħażaġh u dawk mobbli li jistgħu jiċċaqilqu madwar l-Ewropa, iżda wkoll għall-anzjani u l-gruppi soċjalment esklużi il-isfera pubblika Ewropea

### Niklassifikaw id-demokrazija:

Ta' kull sena l-Parlament Ewropew għandu jipubblika klassifika tad-demokrazija għall-istati Ewropej, fejn dawk l-istati li jaqgħu taht ċerta linja għandu jkollhom jispegaw il-politiki tagħhom quddiem il-Parlament Ewropew. Jekk ma jirnexxilhomx jikkonvinċu lil-Parlament, it-trasferimenti finanzjarji għandhom jiġu bblukkati. Il-Parlament Ewropew għandu jikseb id-dritt li jissospendi s-sħubija mal-UE jekk pajjiż jikser il-valuri Ewropej ewlenin.

### Il-ħarsien tal-valuri:

L-Ewropa tehtiġi kodiċi ta' mġiba b'saħħtu għal dak li jirrigwarda n-negozju ma' pajjiżi terzi, speċjalment dawk b'reputazzjoni disputabbli fil-qasam tal-governanza tajba u d-drittijiet tal-bniedem. Dawn għandu japplika partikolarment għall-esportazzjoni ta' armamenti. Barra minn hekk, l-istituzzjonijiet tal-UE għandhom jibblokkaw il-koperazzjoni ma' dattorjati (jiġifieri ftehimiet kummerċjali), anke jekk huma shab ekonomiċi strateġiċi.

### Edukazzjoni:

Edukazzjoni b'xejn għal kulħadd, inklużi l-universitajiet. Jiġi introdott sugġett skolastiku 'L-Ewropa llum' dwar l-istorja, il-valuri, id-drittijiet tal-bniedem u l-lingwi Ewropej sabiex titqajjem kuxjenza komuni dwar il-valuri kondiviżi tagħna u tinholqu identità Ewropea. L-UE għandha tisponsorja wkoll edukazzjoni online dwar aspetti politiċi u ċiviċi, li tkun aċċessibbli għall-iskejjel u l-universitajiet kollha.

### Ugwaljanza:

Il-promozzjoni tal-ugwaljanza bejn il-ġeneru fil-livelli kollha tas-soċjetà, aċċess ugwali għall-edukazzjoni u l-impjegji irrispettament mis-sess, il-ġeneru u l-isfond reliġjuż jew etniku.

### Ewropa għan-nies:

Aħna rridu UE li fiha n-nies huma aktar importanti mill-banek u interessi oħra.

## Parteċipazzjoni, inkluzjoni u drittijiet taż-żgħażaġh: osservazzjonijiet tal-Forum Ewropew taż-Żgħażaġh.

Huwa fi żmien ta' kriżi li l-valuri tal-UE l-aktar li jiġu ddubitati - x'għandha tagħmel l-UE u x'tevita li tagħmel u b'liema mod? L-UE għandha tiffoka fuq dak li tradizzjonalment għamlet l-aħjar jew għandha tagħmel dak li jkun l-aktar ta' benefiċċju għall-maġġorparti tal-persuni? L-UE kif tista' tiżgura li l-azzjonijiet tagħha ma jkollhomx effetti ħżiena mhux previsti fuq iċ-ċittadini tagħha, speċjalment fuq il-ġenerazzjoni li jmiss - iċ-ċittadini żgħażaġh tagħha?

Il-Forum taż-Żgħażaġh jemmen li, fl-għaġla sabiex toħroġ mill-kriżi, l-UE ħalliet li iċ-ċittadini żgħażaġh tagħha warajha, bir-riżultat li d-drittijiet tagħhom qed jiġu mkasbra. Liż-żgħażaġh qegħdin jgħidulhom li r-responsabbiltà sabiex jintrefgħu mill-kriżi hija tagħhom, pereżempju permezz ta' apprendistati mingħajr ħlas u taħriġ jew edukazzjoni li jiswew ħafna flus. Il-konsegwenza ta' dan mhijiex biss ir-riskju li tintilef ġenerazzjoni ta' żgħażaġh, iżda li din il-ġenerazzjoni taqta' qalbha mill-futur u fil-maġġorparti tkompli tisfa' żvantaġġata ekonomikament u soċjalment, bir-riżultat li d-distakk eżistenti jkompli jikber.

Madankollu huwa ċar li l-problemi fl-Ewropa kollha, bħas-sigurtà tal-impjiegi u l-qgħad, jeħtieġu soluzzjoni għall-Ewropa kollha. Bħalissa, id-drittijiet taż-żgħażaġh Ewropej jistgħu jiġiharsu l-aħjar permezz ta' azzjoni fil-livell Ewropew.

### Il-Valuri Ewropej matul l-EYE.

Sabiex ikun żgurat li ma tintilifx ġenerazzjoni fil-futur u li l-Ewropa tibqa' fidila lejn il-valuri

tagħha, il-Forum taż-Żgħażaġh jemmen li l-UE jeħtiġilha tagħmel pass pożittiv biex tiżgura li jkunu rispettati d-drittijiet taċ-ċittadini żgħażaġh tagħha. Dan ġie rifless fid-diskussjonijiet matul l-EYE - pereżempju diskussjoni tal-Kunsill taż-Żgħażaġh Ċek dwar l-aspetti differenti tal-parteċipazzjoni u dibattitu dwar l-implimentazzjoni tal-kwoti taż-żgħażaġh fl-UE. Il-Forum taż-Żgħażaġh iffoka wkoll fuq id-diskriminazzjoni multipla li jħabbtu wiċċhom magħha iż-żgħażaġh - kemm jekk omosesswali, b'diżabilità, bi żvantaġġ soċjoekonomiku eċċ.

### Il-Forum Ewropew taż-Żgħażaġh u l-Valuri Ewropej.

Mhux se jkun faċli li jkun żgurat li UE ġdida tibqa' fidila lejn il-valuri tagħha u tiżgura r-rispett tad-drittijiet tal-ġenerazzjoni li jmiss. Dan se jitlob bidla fil-mod li bih taġixxi l-UE u riflessjoni dwar il-konsegwenzi li se jkollhom tali azzjonijiet tul il-ġenerazzjonijiet. Pereżempju l-UE se jeħtiġilha tiżgura li jinstemgħu l-ilhna taċ-ċittadini żgħażaġh tagħha fit-tfassil tal-politika u l-leġiżlazzjoni li taffetwahom. Dan se jfisser anqas teħid tad-deċiżjonijiet minn fuq għal isfel u aktar demokrazija diretta. Dan se jfisser aktar investment fil-preżent ta' dawn iż-żgħażaġh biex ikun żgurat futur li fih kulhadd ikollu ċans jilhaq il-potenzjal tiegħu:

#### • Investment fiż-żgħażaġh

Il-Forum Ewropew taż-Żgħażaġh jemmen li l-UE għandha tiffoka r-riżorsi tagħha fuq l-appoġġ ta' tkabbir ekonomiku ambjentalment sostenibbli u koeżjoni soċjali li tqiegħed

lill-persuni u lill-bżonnijiet tagħhom fil-qalba tad-deċiżjonijiet li jagħtu attenzjoni speċjali liż-żgħażaġh u l-organizzazzjonijiet tagħhom. L-UE l-ġdida għandha tiffoka fuq l-innovazzjoni, il-koeżjoni u ż-żgħażaġh. Din għandha tinvesti speċifikament f'edukazzjoni ta' kwalità, tiġġieled kontra l-qgħad fost iż-żgħażaġh, torjenta liż-żgħażaġh lejn impjiegi ekoloġiċi u tappoġġa lill-imprendituri żgħażaġh.

#### • Baġit bilanċjat iffukat fuq it-tkabbir

L-Istati Membri għandhom iħabirku għal baġits pożittivi bilanċjati fuq perjodu ta' żmien medju u fit-tul mingħajr ma jgħarrqu l-istat assistenzjali, u b'hekk jevitaw li l-ġenerazzjoni taż-żgħażaġh tal-lum titgħabba bil-piż li tħallas għada għad-dejn li qed isir illum.

#### • Sehem iż-żgħażaġh

L-UE tista' tiggarrantixxi d-drittijiet taż-żgħażaġh bl-aħjar mod billi tiżgura li ż-żgħażaġh jippartecipaw bis-sħiħ fit-tehid tad-deċiżjonijiet dwar politiki li jaffettwawhom - ma jsir xejn dwarna mingħajrna. Ilu li wasal iż-żmien li fih l-UE tiehu passi konkreti biex timplimenta l-obbligu li għandha mit-Trattat ta' Lisbona li thegġeġ liż-żgħażaġh jiehdu sehem fil-hajja demokratika Ewropea. Fost oħrajn, nappellaw lill-Istati Membri tal-UE jniżżlu l-età tal-votazzjoni għal 16-il sena għall-elezzjonijiet kollha, inklużi l-Elezzjonijiet Ewropej. Il-partiti politiċi għandhom jithegġew ukoll ikollhom kandidati aktar żgħażaġh fl-elezzjonijiet.

#### • Ir-rikonoxximent ta' Forum Ewropew taż-żgħażaġh

Bħala l-pjattaforma tal-organizzazzjonijiet taż-żgħażaġh fl-Ewropa, il-Forum Ewropew

taż-żgħażaġh huwa u saħansitra għandu jkun rikonoxxut b'mod aktar sostnut mill-Is-tituzzjonijiet kollha tal-UE (inkluż il-Parlament) bħala sieheb ewlieni u jzomm djalogu miftuħ, trasparenti u regolari magħhom dwar il-politiki u l-miżuri kollha li jaffettwaw liż-żgħażaġh.

#### • Iżjed demokrazija diretta

Biex tkun żgurata parteċipazzjoni aktar diretta miċ-ċittadini Ewropej, il-Forum Ewropew taż-żgħażaġh jappoġġa l-ħolqien ta' listi elettorali transnazzjonali għall-elezzjonijiet tal-Parlament Ewropew.

Il-Forum taż-żgħażaġh u l-membri tiegħu, organizzazzjonijiet taż-żgħażaġh mill-Ewropa kollha, mhumiex l-uniċi li jemmnu dan. 240 kandidat mill-Parlament Ewropew u 85 Membru tal-PE eletti minn fost il-gruppi politiċi u l-pajjiżi wrew li jaqblu ma' bosta minn dawn l-ideat permezz tal-kampanja LoveYouthFuture.



Abendkonzert auf dem Kleberplatz



250 volontier minn Strasburgu gheuu matul il-EYE



## L-ideat tal-lum huma l-azzjonijiet ta' għada: Żgħażaġh għal Ewropa aħjar.

Hekk kif beda joqrob it-tmiem tal-Avveniment Ewropew taż-Żgħażaġh, l-ideat li ngabru għal Ewropa aħjar ġew ipprezentati mir-rapporteurs matul is-sessjoni tal-għeluq fil-kamra tal-plenarja tal-Parlament Ewropew u ngħataw lill-Membru tal-PE Doris Pack, President tal-Kumitat għall-Kultura u l-Edukazzjoni u rappreżentanta tal-Parlament Ewropew.

Saħansitra anke wara dan it-tmiem il-ġimgha intens, mimli kif kien b'diskussjonijiet u dibattiti, loġhob ta' rwol, wirjiet kulturali u sportivi diretti, biex ma nsemmux l-iljieli b'kuncerti u festini, is-sala l-Hadd filgħodu kienet mimlija b'partecipanti li kienu heġrana biex jissimghu u jikkummentaw dwar l-ideat li ġew proposti u l-konkluzjonijiet li kienu nsiltu matul l-aħħar jumejn. Għalhekk, l-'għeluq ufficjali' tal-avveniment sar dibattitu ieħor, li offra ħafna materjal dwar xiex wieħed jista' jaħseb u ta lok għal aktar diskussjonijiet.

Għaxar rapporteurs ipprezentaw l-ideat ewlenin mill-ħames temi tal-EYE, u l-udjenza ngħatat iċ-ċans tipprezenta ħsibijietha u s-suggerimenti tagħha.

Johanna Nyman, mill-Forum Ewropew taż-Żgħażaġh, ipprezentat l-ideat għal Ewropa aħjar għal dak li jirrigwarda l-Qgħad fost iż-Żgħażaġh, filwaqt li enfasiszatt ir-responsabbiltà li għandha l-UE biex taġixxi f'din il-kwistjoni:

*– Il-politika fl-UE għandha tiffoka fuq il-ħolqien ta' impjegji ta' kwalità għaż-żgħażaġh. Għandna bżonn ta' 'Ftehim Ġdid' (New Deal) fl-Ewropa, għandna bżonn ninvestu fiż-żgħażaġh u noħolqu kuntratt soċjali ġdid. Il-Garanzija Ewropea għaż-Żgħażaġh tista' tkun soluzzjoni għall-qgħad fost iż-żgħażaġh,*

*izda jehtieg li jiġu investiti aktar riżorsi; hemm bżonn li iż-żgħażaġh ikunu involuti fl-ippjanar, l-implimentazzjoni u l-valutazzjoni. L-aktar messaġġ b'saħħtu li nixtiequ ngħaddu huwa li l-qgħad fost iż-żgħażaġh ma jistax jitqies li huwa problema taż-żgħażaġh, izda kwistjoni ta' tħassib għas-soċjetà kollha kemm hi. Għandna bżonn naraw l-azzjonijiet issa, qalet.*

Jean-Francois Gerard minn ARTE, offra xi ideat b'rabta mar-Rivoluzzjoni Diġitali, u semma li l-partecipanti tal-EYE esprimew interess qawwi f'opportunitajiet diġitali akbar. L-ewwel idea kienet li jinholq indikatur tal-piraterija; window żgħira tal-komputer li tinnotifika lill-utent waqt l-uploading jew id-downloading ta' fajl, li hemm riskju ta' ksur tal-liġi tad-drittijiet tal-awtur. It-tieni idea kienet li jinholq antivirus Ewropew: il-pajjiżi jkunu jaqsmu bejniethom it-teknoloġija u l-għarfien bil-ħsieb li johlqu programm tal-antivirus uniku u aċċessibbli mil-lat finanzjarju, biex b'hekk iċ-ċittadini Ewropej jitharsu mill-virusi u l-ispyware. It-tielet idea kienet li tiġi żviluppata demokrazija diġitali sabiex iċ-ċittadini jithallew jivvutaw online.

Ada Reichhart tat ftit ideat dwar is-sostenibbiltà tal-UE, filwaqt li ħadet spunt mill-esperjenza ta' xogħol li kellha fil-Belt ta' Strasburg. L-enfasi kienet fuq il-fatt li l-krizi ambjentali attwali hija

problema soċjali u m'għandhiex issir waħda ekonomika wkoll.

*– Għal Ewropa aħjar, għandna nibdlu l-imġiba tagħna ta' kuljum; għandna nnaqqsu d-domanda għall-enerġija, nikkun-sidraw mill-ġdid is-sistema tal-produzzjoni u tal-konsum li għandna, ninvestu f'riċerka dwar l-enerġija rinnovabbli, u b'hekk nimpenjaw ruġna favur it-tranzizzjoni tal-enerġija.*

Rigward il-futur tal-Ewropa Paul Girard, rap-prezellant mill-*Institut d'études politiques de Strasbourg* et de l'École nationale d'administration (IEP/ENA), innota li huwa kruċjali li nqajmu kuxjenza fost iċ-ċittadini Ewropej tal-etajiet kollha dwar ir-riskji li wiehed jagħti d-data personali online. Appella wkoll għal sistema tal-elezzjonijiet Ewropej standardizzata u l-istabbiliment ta' suq komuni tal-enerġija biex tiġi evitata d-dipendenza fuq pajjiżi mhux tal-UE bħar-Russja, fatt li jista' jpoġġi lill-Istati Membri tal-UE taħt pressjoni.

László Földi mill-Kunsill tal-Ewropa, qasam ir-riflessjonijiet u l-ideat tiegħu għal Ewropa aħjar taħt it-tema ġenerali ta' Valuri Ewropej billi ffoka fuq il-kwistjonijiet li ġejjin: l-identità Ewropea, l-Ewropa fid-dinja, l-isfidi għall-Ewropa, id-drittijiet tal-bniedem, il-libertà tal-espressjoni, id-diskors ta' mibegħda, il-partecipazzjoni taż-żgħażaġh u l-opportunitajiet taż-żgħażaġh.

*– L-Ewropej iridu jikkun-sidraw mill-ġdid xi tfisser li tkun Ewropew fis-seklu 21; l-Unjoni hija fortizza għad-drittijiet tal-bniedem u l-valuri demokratiċi, u hija destinazzjoni għall-migranti, ir-refuġjati u għall-persuni li qed ifittxu asil. Hija wkoll il-post fejn bħalissa, in-nazzjonalizmu, l-estremizmu u l-intolleranza qed jerġu jqumu.*

Iż-żewġ moderaturi, Katarzyna Mortoń mill-European Youth Press u Peter Matjašič mill-Forum Ewropew taż-Żgħażaġh, stiednu

lill-partecipanti jiktbu l-ideat tagħhom għal Ewropa aħjar u jpoġġuhom fil-kaxxa tal-ideat imqiegħda barra mill-YO!Village. Dawn l-ideat se jitpoġġew għall-wiri f'wirja temporanja fid-Dar tal-Istorja Ewropea.

Kmieni wara nofsinhar, hekk kif il-partecipanti bdew triqithom lejn id-dar, kienu għadhom jbernu bosta mistoqsijiet: Għalfejn numru daqstant kbir ta' Membri tal-Parlament ikkanċellaw l-attendanza tagħhom fil-panels? Fejn kien il-President tal-Parlament Ewropew Martin Schulz? Fejn kienet id-diversità tal-Unjoni Ewropea - kuncett li kien jirrigwarda bosta mill-attivitatiet, iżda li mhux dejjem kien rifless mill-kelliema? Wara tliet ijiem ta' diskusjonijiet imqanqla, kien jidher ċar li l-partecipanti żgħażaġh xtaqu jinvolvu rwieħhom fil-politika Ewropea, u filwaqt li l-kwazi 5 500 partecipant ipproponew ħafna ideat tajbin għal Ewropa aħjar matul dan l-avveniment, issa jmiss lill-Membri eletti tal-Parlament li jieħdu azzjoni fuqhom.



*Il-kaxxa tal-ideat timtela bi proposti għal Ewropa aħjar*

## Fatti u ċifri

In-numru totali ta' parteċipanti fil-EYE (kollha fl-età bejn 16 u 30 sena): **5380**

Parteċipanti mill-UE: **5135**

Parteċipanti minn pajjiżi kandidati: **92**

Parteċipanti minn pajjiżi mhux tal-UE: **153**

Numru ta' parteċipanti f'Euroscola: **600**

Numru ta' parteċipanti fl-attivitajiet tal-YO!Fest: **10,000**

Kelliema, moderaturi u faċilitaturi: **± 500**

Voluntiera: **250**


**Aktar minn 200** attività f'formati differenti

**14,000** tweet b'#EYE2014 mibgħuta fit-3 ijiem

### In-nazzjonalitajiet tal-parteeipanti



### L-età tal-parteeipanti



Grazzi lill-imsieħba uffiċjali tal-EYE 2014!



Il-websajt tal-EYE:

<http://www.ey2014.eu>

L-EYE fuq facebook:

<http://epfacebook.eu/ey2014>

L-EYE fuq twitter:

[https://twitter.com/EP\\_YouthEvent](https://twitter.com/EP_YouthEvent)

#EYE2014

a l-attivitajiet fuq l-internet permezz ta' video on demand:

<http://www.europarl.europa.eu/ey2014/en/streaming.html>

Rapport imħejji mill-European Youth Press b'osservazzjonijiet tal-Forum Ewropew taż-Żgħażaġħ, Ġunju 2014

